
କାହିକିରୁ ବିଜ୍ଞାନର କନ୍ଧ 


ମନୁଷ୍ୟ ସଭ୍ୟତାର ଆଦିଯୁଗରେ ପ୍ରକୃତିର ସମସ୍ତ କ୍ରିୟା ଓ ପ୍ରତିକ୍ରିୟାକୁ ଏଶୀ 
ଶକ୍ତିର ପ୍ରକାଶ ବୋଲି ଗ୍ରହଣ କରି ନେଇଥ୍‌ଲା, ମାତ୍ର କାଳକ୍ରମେ କାହିଁକି ଏହା ହେଉଛି 
ବୋଲି ଜାଣିବାକୁ କୌତୃହଳ ପ୍ରକାଶ କଲା । ସେହି କାହିଁକିରୁ ବିଜ୍ଞାନର ଜନ୍ମ ସଭ୍ୟତାର 
ବିକାଶ ସଙ୍ଗେ ସଙ୍ଗେ ବିଜ୍ଞାନର ବିକାଶ ଘଟିଲା ଏବଂ ବିଜ୍ଞାନ ସଭ୍ୟତାର ବିକାଶରେ 
ସହାୟକ ହେଲା । ସେତେବେଳେ କୌଣସି ଯନ୍ତ୍ରପାତି ନ ଥୁଲା । ମଣିଷର ମସ୍ତିଷ୍କ ତଥା 
ଆଖ୍‌, କାନ ଏବଂ ବିଭିନ୍ନ ଅଙ୍ଗ ପ୍ରତ୍ୟଙ୍ଗ ଥଲା ତାର ଅଧ୍ୟୟନ ଓ ଗବେଷଣାର ସାଧନ । 
ତେଣୁ ଗୋଟିଏ ଗୋଟିଏ ବିଷୟରେ ଉତ୍ତର ପାଇବାପାଇଁ ତାକୁ ବହୁକାଳ ଲାଗିଯାଇଥ୍‌ଲା | 
ଏହି ପୁସ୍ତକରେ ଦୁଇଟି ବିଷୟର ସୂଚନା ଦିଆଯାଇଛି । ଗୋଟିଏ ହେଲା-ସମୟ; ଆଉ 
ଗୋଟିଏ ହେଲା- ପୃଥ୍ବୀ । ମନୁଷ୍ୟ ଯେତେବେଳେ ଜନ୍ମଲାଭ କଲା ସେତେବେଳେ ତାର 
ସମୟ ଜାଣିବା ଦରକାର ନ ଥୁଲା, ମାତ୍ର ମନୁଷ୍ୟ ସମାଜ ଯେତେବେଳେ ଗୋଷ୍ଠୀ ବାନ୍ଧି 
ରହିଲା ସେତେବେଳେ ତାର ସମୟ ଜାଣିବା ଦରକାର ହେଲା । ନିର୍ଦିଷ୍ଠ ସମୟ 
ଜାଣିବାପାଇଁ ତଥା ସମୟର ସୀମା ନିଦ୍ଧାରଣ କରିବାପାଇଁ ମନୁଷ୍ୟ ନାନା ଉପାୟରେ 
ଉଦ୍ୟମ କଲା । ସେହିପରି ୪୬୦ କୋଟି ବର୍ଷ ତଳର ପୂଥ୍‌ବୀପୃଷ୍ଠରେ ପ୍ରଥମେ କିପରି 
ବର୍ଷା ହେଲା, ପ୍ରଥମେ କିପରି ଜୀବନ ସୃଷ୍ଟି ହେଲା ତାହା ଜାଣିବାପାଇଁ କୌତୂୃହଳ ପ୍ରକାଶ 
ପାଇବା ସ୍ଵାଭାବିକ । ସେତେବେଳେ କୌଣସି ଯନ୍ତ୍ରପାତି ନ ଥ୍ବାରୁ ଏହା ଜାଣିବା ପାଇଁ 
ହଜାର ହଜାର ବର୍ଷ ଲାଗିଯାଇଛି । ମନୁଷ୍ୟ ସାଧନାର ପ୍ରଥମାବସ୍ଥାରେ ଏହି କେତୋଟି 
ବିଷୟ କେବଳ ପିଲାଙ୍କ ପାଇଁ ନୁହେଁ ସମସ୍ତଙ୍କ ପାଇଁ କ'ଣ କିପରି ଓ କାହିଁକି ? 


ବିନୀତ 
ବଳରାମ ମହାଳ୍ଚି 

ସମୟର ଜନ୍ମ ସମୟର ପିଲାଦିନ କେମିତି ଥୁଲା ? ୫ 
ପୃଥ୍ବୀ ଓ ଜୀବନର ଜନ୍ମ ୨୦ 
ପ୍ଥ୍ବୀ ଉପରେ ପ୍ରଅମ ବର୍ଷା କେମିତି ହେଲା ? ୨୨ 
ଜୀବନର ଇତିହାସ କେଉଁଠୁ ମିଳିଲା ? ୨୪ 
ପୃଥ୍ବୀର ପିଲାଦିନ କିପରି ଥ୍ଲା ? ୩୨ 


କମ୍ପୁଟର ଦ୍ଵିତୀୟ ମହାଯୁଦ୍ଧରେ ଇଂଲଣ୍ଡକୁ କିପରି ରକ୍ଷାକଲା ? ୩୪ 
କମ୍ପ୍ୟୁଟର କିପରି ଡାକ୍ତରଙ୍କ କାମ କରୁଛି ? ୩୬ 


କମ୍ୟୁଟର ଆକାର କିପରି ଛୋଟ ଅଥଚ ଶର୍ତିଶାଳୀ ହେଲା ୨ ୩୮ 

ସମୟର ଜନ୍ମ ସମୟର ପିଲାଦିନ କେମିତି ଥୁଲା ? 


ବର୍ଭମାନ କେତେ ସମୟ ହୋଇଛି ବୋଲି ଗୋଟିଏ ପିଲାକୁ ପଚାରିଦେଲେ 
ସେ ଘଣ୍ଟା ଦେଖ୍‌ କେତେ ଘଣ୍ଟା, କେତେ ମିନିଟ ଓ କେତେ ସେକେଣ୍ଡ ହୋଇଛି 
ତାହା ସଂଗେ ସଂଗେ କହି ଦେଉଛି । କେତେକ ଘଣ୍ଟାରୁ ଆଢି କେତେ ତାରିଖ ଓ 
କି ବାର ଜାଣି ହୋଇଯାଉଛି । ଆଉ କେତେକ ଏମିତି ଘଣ୍ଟା ତିଆରି ହେଲାଣି ଯେ 
ସେଥ୍‌ରୁ ସେକେଶଣ୍ଡକର ଲକ୍ଷେ ଭାଗରୁ ଭାଗେ ସମୟ ଜାଣି ହୋଇଯାଉଛି — 
ଏଗୁଡ଼ିକୁ କୁହାଯାଉଛି ପରମାଣୁ ଘଣ୍ଟା । ବିଶ୍ବବିଖ୍ୟାତ ବୈଜ୍ଞାନିକ ଆଇଜାକ 
ନିଉଟନ୍‌ଙ୍କ ଭାଷାରେ ସମୟର ସ୍ତରୋତ ଅନାଦି କାଳରୁ ସମାନ ଭାବରେ ପ୍ରବାହିତ 
ହୋଇ ଚାଲିଛି, ମାତ୍ର ମନୁଷ୍ୟ ତାର ସୁବିଧା ସକାସେ ସମୟକୁ ଭାଗ ଭାଗ 
କରିବାପାଇଁ ତଥା ନିର୍ଦ୍ଦିଷ୍ଟ ସମୟ ଜାଣିବା ନିମନ୍ତେ ପରିକଳ୍ପନା କରି ଆସିଛି । ଏ 
ଦିଗରେ ମନୁଷ୍ୟ ଯେଉଁ ପ୍ରାଥମିକ ସଫଳତା ହାସଲ କରିଥଲା ତାହାହିଁ ସମୟର 
ପିଲାଦିନ ବୋଲି କୁହାଯାଇପାରେ । 

ମନୁଷ୍ୟ ଯେତେବେଳେ ପର୍ବତଗୁମ୍ବାରେ ବାସ କରୁଥ୍ଲା ସେତେବେଳେ ମଧ୍ଧ 
ତାର କେତେକ କାର୍ଯ୍ୟପାଇଁ ନିର୍ଦିଷ୍ଟ ସମୟ ଜାଣିବା ଦରକାର ହେଉଥଲା । 
ସେତେବେଳେ ସୂର୍ଯ୍ୟର ଗତି ଥ୍ଲା ମନୁଷ୍ୟର ସମୟ ମାପିବାର ଏକମାତ୍ର ଉପାୟ । 
ମନୁଷ୍ୟ ଦେଖୁଥୁଲାସୂର୍ଯ୍ୟ ଦିଗ୍‌ବଳୟର ଗୋଟିଏ କୋଣରୁ ଉଠିଆସିଛି, ଆସ୍ତେ 
ଆସ୍ତେ ମୁଣ୍ଡ ଉପରକୁ ଉଠୁଛି ଏବଂ ପୁଣି ତଳକୁ ଓହ୍ଲାଇ ଦିଗ୍‌ବଳୟର ଆଉ ଗୋଟିଏ 
କୋଣରେ ବୁଡ଼ି ଯାଉଛି । ମନୁଷ୍ୟ ଲକ୍ଷ୍ଯ କଲା ଯେ ସୂର୍ଯ୍ୟ ଉଦୟ ହେଲାବେଳେ 
ପାହାଡ଼ ଓ ଗଛର ଛାଇସବୁ ବଡ଼ ବଡ଼ ହୋଇ ଦିଶୁଛି, ସୂର୍ଯ୍ୟ ଯେତିକି ଉପରକୁ 
ଉଠୁଛି ଛାଇ ସେତିକି ସେତିକି ଛୋଟ ହୋଇଯାଉଛି ଏବଂ ସୂର୍ଯ୍ୟ ମୁଣ୍ଡ ଉପରକୁ 
ଉଠିଲାବେଳେ ନିଜର ଛାଇ ତଥା ପାହାଡ଼ ଓ ଗଛର ଛାଇ ସବୁଠୁ ଛୋଟ 
ହୋଇଯାଉଛି, ପୁଣି ସୂର୍ଯ୍ୟ ତଳକୁ ତଳକୁ ଗଲାକ୍ଷଣି ଛାଇ ବଡ଼ ହୋଇଯାଉଛି ଏବଂ 
ଅସ୍ତ ବେଳକୁ ଛାଇ ସବୁଠୁ ବଡ଼ ଦିଶୁଛି । ତେଣୁ ସୂର୍ଯ୍ୟର ଛାଇକୁ କଣ୍ଟି ସେ 
କେତେବେଳେ ବଣକୁ ଶିକାର କରିବାକୁ ଏବଂ ଫଳମୂଳ ସଂଗ୍ରହ କରିବାକୁ ଯିବ 

କଣ, କାହିଁକି ଓ କିପରି 


ଏବଂ କେତେ ବେଳେ ମନୁଷ୍ୟ ଗୋଷ୍ଠୀ ଏକାଠି ବସି ଦେବତାଙ୍କୁ ପ୍ରାଥନା କରିବେ 
ତାହା ନିଦ୍ଧୀରଣ କରୁଥ୍‌ଲେ । ଖଣ୍ଡିଏ ଖଣ୍ଡିଏ କାଠ ବା ଗଛଡ଼ାଳ ଖରାପଡୁଥ୍‌ବା 
ସ୍ଥାନରେ ପୋତିଦେଇ ତାର ଛାଇ ଏତିକି ବଡ଼ ହେଲାବେଳେ ସେ ଘରକୁ ଫେରିବ 
ଏବଂ ଏତିକି ବଡ଼ ହେଲାବେଳେ ପ୍ରାର୍ଥନା ହେବ ବୋଲି ସମୟ ନିର୍ଦିଷ୍ଟ 
କରିଦେଉଥ୍୍‌ଲେ ! 

ମନୁଷ୍ୟ ଗୋଷ୍ଠୀ ବହୁ କାଳପରେ ଗୁମ୍ପାରୁ ବାହାରି ନଦୀକୂଳମାନଙ୍କରେ ଯାଇ 
ବସତି ସ୍ଥାପନ କଲେ ଏବଂ ନଦୀଜଳ ବ୍ଯବହାର କରି ଚାଷ କଲେ ! ଏହା ପ୍ରାୟ 
ହଜାର ବର୍ଷର ତଳର କଥା । ଏହିପରି ମିଶରୀୟମାନେ ନାଇଲ ନଦୀକୂଳରେ, 
ବେବିଲୋନୀୟମାନେ ଟାଇଗ୍ରୀସ ଓ ୟୁଫପ୍ରେଟିସ୍‌ ନଦୀକୂଳରେ ବସତି ସ୍ଥାପନ କରି 
କୃଷିକାର୍ଯ୍ୟ ଆରମ୍ଭ କଲେ । କୃଷିକାର୍ଯ୍ୟ ପାଇଁ ସମୟକୁ ଭାଗ ଭାଗ କରିବାକୁ 
ଦରକାର ହେଲା ଓ ନିର୍ଦ୍ଦିଷ୍ଟ ସମୟ ଜାଣିବା ଦରକାର ହେଲା । ତେଣୁ ସମୟକୁ 


(ଛାୟାଘଡ଼ି) 


D 

କ”ଣ କାହିକି ଓ କିପରି 


ବର୍ଷ, ମାସ, ଦିନ ଓ ରତୁରେ ଭାଗ ଭାଗ କରିବା ଉଦ୍ୟମ ହେଲା । ନିର୍ଦିଷ୍ଟ ସମୟ 
ମଧ୍ଯ ଜାଣିବାପାଇଁ ସେମାନେ ଉପାୟ ଉଦ୍‌ଭାବନ କଲେ । ସୂର୍ଯ୍ୟର ବିଭିନ୍ନ ସମୟର 
ଛାଇକୁ ମାପି ନିର୍ଦିଷ୍ଟ ସମୟ ଜାଣିବାପାଇଁ ସର୍ବପ୍ରଥମେ ମିଶରୀୟମାନେ ଛାୟାଘଡ଼ି 
ନିମୀଣ କରିଥ୍‌ଲେ । ଏହା ଥୁଲା ଏକ ସରଳ ଯନ୍ତ୍ର । ଖଣ୍ଡିଏ କାଠକୁ ଭାଗ କରି 
ଦାଗ ଦେଇ ସେ କାଠ ଖଣ୍ଡକର ମଝିରେ ଆଉ ଖଣ୍ଡିଏ ଓସାର ବାଗିଆ କାଠ 
ସେଥ୍‌ରେ ଲଗାଇ ଦିଆ ହେଉଥଲା । ସୂର୍ଯ୍ୟର ଗତି ଅନୁସାରେ ସହି କାଠର ଛାଇ 
ଘୁଞ୍ଚି ଘୁଞ୍ଚି ଯାଉଥାଏ ଏବଂ ସେଇଥ୍‌ରୁ ସମୟର ସୂଚନା ମିଳେ । ମାତ୍ର ଦିନବେଳେ 
ସୂର୍ଯ୍ୟର ଆଲୋକ ଥୁବାରୁ ଦିନ ସମୟରେ ହିଁ ଏହା କାର୍ଯ୍ୟ କରିଆଏ । ସୂର୍ଯ୍ୟ ଅସ୍ତ 
ହୋଇଗଲେ ଏହା କୌଣସି କାମରେ ଆସେ ନାହିଁ। 

ମନୁଷ୍ଯ ସଭ୍ୟତା କ୍ରମଶଃ ଆଗେଇ ଚାଲିଲା । ତେଣୁ ମନୁଷ୍ୟ ଏଇ ଛାୟା 
ଘଡ଼ିରେ ସନ୍ତୁଷ୍ଟ ହୋଇ ରହି ପାରିଲା ନାହିଁ । ଏହାଠାରୁ ଆହୁରି ଉନ୍ନତ ଘଡ଼ି 
ଯେଉଁଥ୍‌ରେ ସହଜରେ ଓ ସ୍ଥାୟୀ ଭାବରେ ସମୟ ଯେପରି ଜାଣିହେବ ସେଥ୍ପାଇଁ 
ସଭ୍ୟ ଦେଶମାନଙ୍କରେ ପରୀକ୍ଷା ଚାଲିଲା । ଛାୟା ଘଡ଼ିର ଉନ୍ନତ ରୂପରେ 
ବାହାରିଲା ସୂର୍ଯ୍ୟଘଡ଼ି । ପ୍ରାୟ ୬ହଜାରରୁ ଅଧ୍କ ବର୍ଷତଳେ ବେବିଲୋନୀୟମାନେ 
ପ୍ରଥମ ସୂର୍ଯ୍ୟ ଘଡ଼ି ନିମୀଣ କରିଥ୍ବା ଜଣାଯାଇଛି । ସୂର୍ଯ୍ୟଘଡ଼ି ବସ୍ତୁତଃ ଆଧୁନିକ 

ଘଡ଼ିର ଉପରିଭାଗ ପରି । ଏହାର ମଧ୍ୟଭାଗରେ ଗୋଟିଏ କଣ୍ଟା ସିଧାଭାଗରେ 
ରଖାଯାଇଥାଏ । ଏହା ଏକ ସମତଳ ଧାଡୁନିର୍ମିତ ପଦାର୍ଥ ! ସିଧା ଦାଗରେ ରହିଥୁବା 
ଏହି କଣ୍ଟାର ଛାଇ ଆସି ସେହି ସମତଳ ଜିନିଷଟି ଉପରେ ପଡ଼େ । ଏଥୁରେ ନିର୍ଦ୍ଦିଷ୍ଟ 
ଦୂରତ୍ଵରେ ଛିଦ୍ର ଥାଏ । ଛାଇ ଘୁଞ୍ଚିଯିବା ଆରମ୍ଭ ହେଲେ ତାକୁ ଦେଖ୍‌ ସମୟ ମାପ 
କରିଦିଆଯୀଇଥାଏ । ସୂର୍ଯ୍ୟଘଡ଼ିର ଏହି କଣ୍ଟାଟି ସ୍ଥାନଟିର ଅକ୍ଷାଂଶ ସହିତ କୋଣ 
ତିଆରି କରି ଠିକ୍‌ ଉତ୍ତର ବା ଦକ୍ଷିଣ ମେରୁ ଦିଗରେ ନିର୍ଦ୍ଦେଶ କରିଥାଏ । ଏହିଭଳି 
ସୂର୍ଯ୍ୟପଡ଼ି ବହୁ ଦେଶରେ ନିର୍ମିତ ହୋଇ ବହୁକାଳ ପର୍ଯ୍ୟନ୍ତ ପ୍ରଚଳିତ ହୋଇଥଲା । 
ଭାରତବର୍ଷର ରାଜସ୍ଥାନରେ ଏହିପରି ଏକ ବିରାଟ ସୂର୍ଯ୍ୟୟଡ଼ି ରହିଛି । ଏହାର 
ଡ଼ାଏଲର ବ୍ୟାସ ୧୦୦ଫ୍ରଟ ଓ ଏହାର କଣ୍ଟାର ଲମ୍ବ ୧୮୭ଫ୍ରଟ। ଏହି ବିରାଟ 
ସୂର୍ଯ୍ୟ ଘଡ଼ିସହିତ ସେତେବେଳେ ପକେଟରେ ରଖ୍‌ବାଭଳି ଛୋଟ ସୂର୍ଯ୍ୟ ଘଡ଼ି ମଯ 
ନିର୍ମିତ ହୋଇଥଲା । ଇଂଲଣ୍ଡରେ ଶାକସନ ବଂଶର ରାଜତ୍ଵ କାଳରେ ଏହିଭଳି ବହୁତ 
ଘଡ଼ି ତିଆରି ହୋଇଥଲା । ଏଥ୍‌ରୁ କେତୋଟି ଇଂଲଣ୍ଡର ମ୍ୟଜିୟମରେ ରଖାଯାଇଛି । 
ଜଳଗଡ଼ି 

ସୂର୍ଯ୍ୟଘଡ଼ି ସଂବନ୍ଧରେ ଚାରିଆଡ଼େ ଆଲୋଚନା ଚାଲିଥ୍‌ଲା ବେଳେ 
କେତେକ ଦେଶରେ ନିର୍ଦିଷ୍ଟ ସମୟ ଜାଣିବା ପାଇଁ ନୃତନ ପ୍ରକାର ଘଡ଼ି ତିଆରିପାଇଁ 
ଉଦ୍ୟମ ଚାଲିଥୁଲା । ଗ୍ରୀସ୍‌ ଓ ରୋମର ଜଳସଡ଼ି ନିର୍ମାଣ କାର୍ଯ୍ୟ ଚାଲିଥୂଲା । 
ଜଳଘଡ଼ିକୁ ଗ୍ରୀକ୍‌ ଭାଷାରେ କ୍ଲେସ ପିଡ୍ରା ବୋଲି କୁହାଯାଏ । ଏହାର ଅର୍ଥ ହେଲା 
- ଜଳଚୋ ! ଏହା ବାସ୍ତବିକ୍‌ ଜଳଚୋରୀ ଭଳି କଥା ! ଗୋଟିଏ ବିରାଟ ପାତ୍ରରେ 
ପାଣି ଭର୍ଭିକରି ରଖାଯାଏ । ଏହି ପାତ୍ରଟି ଭିତରେ ନିର୍ଦ୍ଦିଷ୍ଟ ସମୟ ମାପରେ ଦାଗ 
ଦିଆଯାଇଥାଏ । ଏହି ପାତ୍ରର ତଳଭାଗରେ ଗୋଟିଏ କଣା କରାଯାଇଥାଏ । ଏହି 
ଜଣା ବାଟେ ପାଣି ବାହାରି ଯାଉଥ୍ବା ବେଳେ ଗୋଟିଏ ଦାଗରୁ ଅନ୍ୟ ଦାଗପର୍ଯ୍ୟନ୍ତ 
ପାଣି ଯିବାକୁ କେତେ ସମୟ ଲାଗେ ତାହା ସହଜରେ ଜଣାପଡ଼ିଯାଏ । ଏଥ୍‌ରେ 
ପାଣି ଗଡ଼ି ପଡ଼ିବା ଆରମ୍ଭ ହେବାପରେ କେତେ ସମୟ ହୋଇଛି ତାହା ଏଥ୍‌ରୁ 
ଜଣା ` ପଡ଼ିଯାଏ । ଏହାପରେ ବହୁ ପ୍ରକାର ଉନ୍ନତ ଜଳଘଡ଼ି ତିଆରି ହେଲା । 

ବତିସଘଡ଼ି 

ସୂର୍ଯ୍ୟ ଘଡ଼ି ଓ ଜଳ ଘଡ଼ି ସହିତ ସମୟ ଜାଣିବା ପାଇଁ ଆଉ ଏକ ପ୍ରକାର 
ଘଡ଼ି କେତେକ ଦେଶରେ ବ୍ଯବହାର କରାଯାଇଥ୍‌ଲା ତାର ନାମ ଦିଆଯାଇଥୁଲା 
ବତି ଘଡ଼ି। ଇଂଲଣ୍ଡ ଦେଶରେ ଏହି ଘଡ଼ି ଲୋକପ୍ରିୟ ହୋଇଥ୍‌ଲା। ନବମ 
ଶତାଦ୍ଦୀରେ ଇଂଲଣ୍ଡର ରାଜା ଆଲଫ୍ରେଡ଼ ଏହି ବତି ରଡ଼ି ପ୍ରବର୍ଭନ କରିଥଲେ ! ଏହି 

ସମୟରେ ଯେଉଁ ମହମବତୀରେ ପ୍ରଥମେ ଏହି ଘଡ଼ି ତିଆରି ହେଉଥଲା ତାହା ଅଲା 
ବାରଇଞ୍ଚ ଲମ୍ବ । ଏହାର ପ୍ରତ୍ୟେକ ଇଞ୍ଚରେ ଗୋଟିଏ ଗୋଟିଏ ଦାଗ 
ଦିଆଯୀଇଆଏ । ଏହି ବତିର ତିନୋଟି ଦାଗ ଜଳିବାକୁ ଘଣ୍ଟାଏ ପର୍ଯ୍ୟନ୍ତ ସମୟ 
ଲାଗେ ତେଣୁ ଏହି ବତିର ତିନୋଟି ଦାଗ ପୂରା ଜଳିଯିବାପାଇଁ ଚାରିଘଣ୍ଟା ସମୟ 
ଲାଗୁଥ୍ଲା । ଗୋଟିଏ ବତି ଶେଷ ହେଲେ ରାଜା ଆଉ ଗୋଟିଏ ବତି ଜଳେଇ 
ଦେଉଥ୍‌ଲେ ! ଏହିପରି ନିଆଁ ଉପରେ ନିର୍ଭର କରି ସମୟ ଜାଣିବା ଚେଷ୍ଟା ଆଗରୁ 
ବହୁ ଦେଶରେ ପ୍ରଚଳିତ ଥଲା ! ଭାରତବର୍ଷରେ କେତେକ ସ୍ଥାନରେ ରାତିରେ ବତି 
ଜଳାଇ ପ୍ରହର ଗଣା ହେଉଥଲା । 
ବାଲିଘଡ଼ି 

ଜାହାଜ ଚଳେଇଲା ବେଳେ ଛାୟା ଘଡ଼ି, ସୂର୍ଯ୍ୟସଡ଼ି ବା ଜଳଘଡ଼ି ଆଉ 
ବିଶେଷ କାମ ଦେଲା ନାହିଁ । ଜାହାଜ ଚାଲିଲାବେଳେ ଏହିଭଳି ଘଡ଼ିରେ ନିଦ୍ଦିଷ୍ଠ 
ସମୟ ଜାଣିବା ପାଇଁ ଏକ ଉନ୍ନତ ଧରଣର ଘଡ଼ିର ପରିକଳ୍ପନା କରାଯାଇଥଲା । 

(ବାଲିଘଡ଼ି) 


ଏହି ପ୍ରକାର ଘଡ଼ିକୁ କୁହାଗଲା ଘଣ୍ଟା କାଚ ବା ବାଲିଘଡ଼ି । ଭାରତବର୍ଷରେ ଏହାକୁ 
କୁହାଯାଇଥ୍‌ଲା ଘଣ୍ଟାକା ଯନ୍ତ୍ର | ଦୁଇଟି କାଚରେ ଚିମନି ବା ବାଲ୍‌ଟିର ମୁହଁକୁ ଯୋଡ଼ି 
ଦିଆଯାଏ । ଏହାର ତଳପାଖ ମୁହଁକୁ ଯୋଡ଼ି ଦିଆଯାଏ । ଏହାର ତଳପାଖ ମୁହଁ 
ଗୋଜିଆ ହୋଇଥାଏ । ଏହି ଦୁଇଟି ଗୋଢିଆ ମୁହଁକୁ ଏକାଠି ଯୋଡ଼ି ଏହା ମଝିରେ 
ଗୋଟିଏ କଣା କରି ଦିଆଯାଇଥାଏ । ଉପରେ ଥବା କାଚରେ ସରୁ ସଫାବାଲି 
ଭର୍ଜିକରି ରଖାଯାଏ ଏବଂ ତାହା ସେହି କଣାବାଟେ ତଳ କାଚରେ ଯାଇ ପଡ଼େ । 
ତଳ କାଚଟି ସେହି ବାଲିରେ ଭର୍ତି ହେବାକୁ ଘଣ୍ଟାଏ ଲାଗେ । ଉପର କାଚରେ ଯେତେ 
ବାଲି ଆଉ ପଛେ ତାହା ନିର୍ଦ୍ଧିଷ୍ଟ ଗତିରେ କଣାବାଟେ ତଳ କାଚରେ ଯାଇ ଭର୍ରି 
ହୁଏ । ଜାହାଜରେ ନିର୍ଦିଷ୍ଟ ସମୟ ଜାଣିବା ପାଇଁ ଏହି ପଦ୍ଧତି ବିଶେଷ ସଫଳତାର 
ସହିତ କାର୍ଯ୍ୟ କରିଥଲା । ବିଶେଷଭାବରେ ଜାହାଜର ନାବିକମାନଙ୍କୁ ଏହା ସାହାଯ୍ୟ 
କରିଥୁଲା | ଏହି ବାଲିଘଡ଼ିରେ ଘଣ୍ଟାଏ ଛଡ଼ା ୧୫ମିନିଟ୍‌ ୩୦ ମିନିଟ୍‌ ଓ ୪୫ ମିନିଟ୍‌ 
ସମୟ ମଧ୍ଯ ଜାଣିବା ସମ୍ଭବ ହେଲା । ଚତୁର୍ଦ୍ଦଶ ଶତାଦ୍ଦୀରେ ଏହିଭଳି ଘଡ଼ି ପ୍ରଥମେ 
ପ୍ରଚଳିତ ହୋଇଥଲା ପରି ଜଣାଯାଇଛି । ଖ୍ରୀଷ୍ଟପର କଲମ୍ବସ ଯେତେବେଳେ ଭାରତ 
ଆବିଷ୍କାର କରିବା ନିମନ୍ତେ ସେଣ୍ଟ ମେରିଆ ଜାହାଜରେ ଯାତ୍ରା କଲେ ସେତେବେଳେ 
ତାଙ୍କ ପାଖରେ ଏହିପରି ଗୋଟିଏ ଅଧରଘଣ୍ଟିଆ ଜଳଘଡ଼ି ଥୁଲା ¦ 


୧୦ ୫ 

ବର୍ଷ, ମାସ, ଦିନ, ଘା, ମିନିଟ୍‌ ଓ ସେଜେଶ୍ତ ଜେମିତି ନିର୍ବାରିତ ହେଲା ? 

ସମୟକୁ ମାପିବାପାଇଁ ତଥା ନିର୍ଦ୍ଦିଷ୍ଟ ସମୟ ଜାଣିବାପାଇଁ ମନୁଷ୍ୟ ସଭ୍ୟତାର 
ଆଦିମ ଯୁଗରେ ସୂର୍ଯ୍ୟ ଓ ଚନ୍ଦ୍ରର ଗତିବିଧ୍‌କୁ ଲକ୍ଷ୍ୟ କରିଥ୍ଲା ! ସେତେବେଳେ ସୂର୍ଯ୍ୟ 
ଚାରିପଟେ ପୃଥ୍ବୀ ବୁଲୁଛି ବୋଲି ଜଣା ନ ଥୁଲା ପୃଥ୍ବୀ ସିର ଅଛି ଏବଂ ପୃଥ୍ବୀ 
ଚାରିପଟେ ସୂର୍ଯ୍ୟ ଓ ଅନ୍ୟାନ୍ୟ ଗ୍ରହ ନକ୍ଷତ୍ରମାନେ ବୁଲୁଛନ୍ତି ବୋଲି ବିଶ୍ଵାସ ଥୂଲା । 
ସେତେବେଳର ଜ୍ୟୋତିର୍ବିଦମାନେ ପର୍ଯ୍ୟବେକ୍ଷଣ କରି ଜାଣିଥ୍‌ଲେ ଯେ 
ମହାକାଶରେ ୧ ୨ଟି ଗ୍ରହ ରହିଛନ୍ତି ଏବଂ ସୂର୍ଯ୍ୟ ପ୍ରତି ମାସରେ ଗୋଟିଏ ଗୋଟିଏ 
ଗ୍ରହରେ ରହି ତା'ପରେ ଅନ୍ୟ ଗ୍ରହକୁ ଯାଏ । ପରେ ଜଣାଗଲା ଯେ ସୂର୍ଯ୍ୟ ପ୍ରକୃତରେ 
ସ୍ଥିର ଅଛି ଏବଂ ପୃଥ୍ବୀ ସୂର୍ଯ୍ୟ ଚାରିପଟେ ବୁଲୁଛି ଏବଂ ଥରେ ବୁଲିଆସିବାକୁ ୩୬୫ 
ଦିନ ୬ଘଣ୍ଟା ଲାଗୁଛି । ତେଣୁ ବର୍ଷକ ୩୬୫ ଦିନ ୬ଘଣ୍ଟା ବୋଲି ଜଣାପଡ଼ିଥ୍‌ଲା । 
ମାତ୍ର ତା ପୂର୍ବରୁ ଚନ୍ଦ୍ରର ଗତିକୁ ଲକ୍ଷ୍ୟ କରି ଗୋଟିଏ ଅମାବାସ୍ୟାରୁ ଆର ଅମାବାସ୍ୟା 

ପର୍ଯ୍ୟନ୍ତ ସାଢ଼େ ୨୯ଦିନ ୩୦ ଦିନ ଲାଗେ । ତେଣୁ ଏହି ହିସାବରେ ବର୍ଷକ ୩୬୦ 
ଦିନ ବୋଲି ହିସାବ କରାଯାଇଥୁଲା । ଇଂରେଜୀ ମୁନ ଶହ୍ଦରୁ ମନ୍୍ର ବା ମାସ ଶହ୍ଦ 
ଆସିଛି । ଏଇଥ୍ପାଇଁ ମାସକ ୩୦ ଦିନ ବୋଲି ଧରାଯାଇଥୁଲା । ପରେ ସୌରମାନ 
ମାସ ଗଣନାରେ ଯେଉଁ ଅଧ୍କା ୫ ଦିନ ବର୍ଷକରେ ବଢ଼ିଲା ତାକୁ ପରେ ବିଭିନ୍ନ 
ମାସରେ ଯୋଡ଼ି ଦିଆଯାଇଥୁଲା ।! ସପ୍ତାହକ କାହିଁକି ସାତ ଦିନ ହେଲା ତାହା ନିର୍ଦିଷ୍ଟ 
ଭାବରେ ଜଣା ନାହିଁ ମାତ୍ର ଚନ୍ଦ୍ର ଓ ସୂର୍ଯ୍ୟ ଏବଂ ସେତେବେଳେ ଖାଲି ଆଖ୍‌ରେ 
ଦେଖାଯାଉଥ୍‌ବଵା ୫ଟି ଗ୍ରହଙ୍କ ନାମ ଅନୁସାରେ ସପ୍ତାହର ସାତ ଦିନର ନାମ 
ଦିଆଯାଇଛି । ସେହି ୧ ୨ଟି ରାଶିର ନାମ ଅନୁସାରେ ସୌରମାସ ଓ ୧ ୨ଟି ନକ୍ଷତ୍ର 
ଅନୁସାରେ ଚନ୍ଦ୍ର ମାସର ନାମକରଣ ହୋଇଛି, ସୂର୍ଯ୍ୟ ଉଦୟ ଠାରୁ ଆଉ ଅରେ 
ସୂର୍ଯ୍ୟ ଉଦୟ ହେବାକୁ ୨୪ ଘଣ୍ଟା ଲାଗେ ! ତେଣୁ ଦିନକ ୨୪ ଘଣ୍ଟା ହେଲା ମାତ୍ର, 
ଘଣ୍ଟାକ ୬୦ ମିନିଟ୍‌ ଓ ମିନିଟ୍‌କ ୬୦ ସେକେଣ୍ଡ କାହିଁକି ହେଲା ଜଣା ନାହିଁ । ମାତ୍ର 
ଏଠାରେ ଉଲ୍ଲେଖ କରାଯାଇପାରେ ଯେ ୬୦ ଅଙ୍କଟି ବୈଜ୍ଞାନିକ ଓ ଜ୍ୟୋତିର୍ବିଦଙ୍କ 
ପାଇଁ ବହୁ କ୍ଷେତ୍ରରେ ଗୁରୁତ୍ଵପୂର୍ଣ୍ଣ ବୋଲି ବିବେଚିତ ହୁଏ । କାରଣ ୬୦ ଅଙ୍କ ଦ୍ଵାରା 
ଯେତେ ଅଧ୍କ ସଂଖ୍ୟା ବିଭାଜିତ ହୋଇପାରିବ, ଅନ୍ୟ କୌଣସି ଅଙ୍କ ଦ୍ଵାରା ତାହା 
ହୋଇପାରିବ ନାହିଁ ତେଣୁ ୬୦ ସଂଖ୍ୟା ବ୍ଯବହାର କରାଯାଇଥ୍‌ବଵା ସମ୍ଭବ । 
ପୃଥ୍ବୀର ପ୍ରଥମ ପାଞ୍ଜି କେମିତି ହେଲା ? 

'ମନୁଷ୍ୟ ସମୟକୁ ବର୍ଷ, ମାସ, ଦିନ ଓ ରତୁରେ ଭାଗ ଭାଗ କରିଦେବାପାଇଁ 
ସମର୍ଥ ହେବାପରେ ପ୍ରଥମ ପାଞ୍ଜି ତିଆରି ହୋଇଥଲା । ସେ ପ୍ରାୟ ଆଜିକି ଛ” ହଜାର 
ବର୍ଷ ତଳର କଥା । ସେତେବେଳକୁ ମନୁଷ୍ୟ ପର୍ବତ ଗୁଙ୍ପୀ ଛାଡ଼ି ଦଳ ଦଳ ହୋଇ 
ଯାଇ ନଦୀକୂଳମାନଙ୍କରେ ବସବାସ କଲେଣି । ଚାଷ କରିବାପାଇଁ ପାଣି ପାଇବା 
ସୁବିଧା ହେବ ବୋଲି ମନୁଷ୍ୟ ଗୋଷ୍ଠୀ ବାନ୍ଧି ନଦୀ କୂଳରେ ବାସ କଲେ । ଏହିପରି 
ଦଳେ ମନୁଷ୍ୟ ଗୋଷ୍ଠୀ ପ୍ରାୟ ଛ” ହଜାର ବର୍ଷତଳେ ନାଇଲ ନଦୀ କୂଳରେ ବାସ 
କରିଥ୍୍‌ଲେ । ସେମାନେ ହେଲେ ମିଶରୀୟ ! ସେହିପରି ଆଉ ଦଳେ ଟାଇଗ୍ରୀସ୍‌ ଓ 
ଇଉପ୍ରେଟିସ୍‌ ନଦୀ କୂଳରେ ବାସ କରିଥ୍‌ଲେ ସେମାନେ ହେଲେ ବେବିଲୋନୀୟ 
ବର୍ରଭମାନର ଇରାକ ଦେଶ । ସେହି ସମୟରେ ପ୍ରାଚୀନ ଭାରତର ଅଧବାସୀ 
ସିନ୍ଧନଦୀ ଉପତ୍ୟକାରେ ବସବାସ କରି ଚାଷ କରୁଥ୍‌ଲେ । 

ଚାଷ କରିବା ପାଇଁ ବର୍ଷ ଭିତରେ କେବେ ବର୍ଷା ରତୁ ହେବ, କେବେ ଗ୍ରୀଷ୍ମ 
ରତୁ ଏବଂ କେବେ ଶୀତ ରତୁ ହେବ ତାହା ଜାଣିବା ଦରକାର ହେଲା । ସୂର୍ଯ୍ୟ 
ଓ ଚନ୍ଦ୍ରର ଗତିବିଧ୍‌ ପର୍ଯ୍ୟବେକ୍ଷଣ କରି କରି ମନୁଷ୍ୟ ପ୍ରଥମେ ବର୍ଷ, ମାସ ଓ ଦିନ 
5 ୧୨ ୪ 

( ବେବିଲୋନୀୟମାନଙ୍କ ପାଞ୍ଚିତିଆରି ) 


ନିର୍ବାରଣ କରିବା ପାଇଁ ସମର୍ଥ ହୋଇଥଲା । ସେତେବେଳେ ଧାରଣା ଥୁଲା ଯେ 
ପୃଥ୍ବୀ ସିର ରହିଛି ଏବଂ ପୃଥ୍ବୀ ଚାରିପଟେ ସୂର୍ଯ୍ୟ ଓ ଅନ୍ୟ ଗ୍ରହମାନେ ବୁଲୁଛନ୍ତି । 
ସେତେବେଳର ବୁଦ୍ଧିମାନ ଲୋକେ ଆକାଶକୁ ପର୍ଯ୍ୟବେକ୍ଷଣ କରି କରି ସମଗ୍ର 
ମହାକାଶକୁ ୩୬୦ ଡ଼ିଗ୍ରୀ ବୋଲି ଧରି ଏହାକୁ ୧୨ ଭାଗରେ ବିଭକ୍ତ କରିଥ୍‌ଲେ 
ଏବଂ ପ୍ରତ୍ୟେକ ଭାଗରେ ଗୋଟିଏ ଗୋଟିଏ ରାଶିର ଅବସ୍ଥିତି ନିର୍ବାରଣ କରିଥଲେ 
ଏବଂ ସୂର୍ଯ୍ୟ ପ୍ରତ୍ୟେକ ରାଶିରେ ଏକମାସ ପର୍ଯ୍ୟନ୍ତ ରହି ଅନ୍ୟ ଗ୍ରହକୁ ଯାଇଥାଏ 
ବୋଲି ନିର୍ବାରଣ କରାଯାଇଥ୍‌ଲା ! ବାରମାସ ଭିତରେ ସୂର୍ଯ୍ୟ ସମସ୍ତ ୧ ୨ଟି ରାଶି 
ପ୍ରଦକ୍ଷିଣ କରିଥାଏ । ସମୟ ରାଶିକୁ ଏକାଠି ରାଶିଚକ୍ର ବୋଲି କୁହାଯାଇଛି । ଏହା 
ପୂର୍ବରୁ ଚନ୍ଦ୍ରର କ୍ଷୟ ଓ ବୃଦ୍ଧିକୁ ହିସାବ କରି ମାସ ଓ ବର୍ଷ ଗଣନା କରାଯାଇଥ୍‌ଲା ! 
ପ୍ରତି ଅମବାସ୍ୟା ଦିନ ଚନ୍ଦ୍ର ପ୍ରାୟ ଦେଖାଯାଏ ନାହିଁ ଏବଂ ତାପରଠାରୁ ଚନ୍ଦ୍ରର 
ଆକାର କ୍ରମଶଃ ବୃଦ୍ଧି ପାଇ ପୂର୍ଣ୍ତମୀ ଦିନ ଚନ୍ଦ୍ର ପୂର୍ଣ ଆକାରରେ ଦେଖାଯାଏ ଏବଂ 
ତାପର ଦିନଠାରୁ କ୍ରମଶଃ କ୍ଷୟ ହୋଇ ଅମାବାସ୍ୟାରେ କ୍ଷୀଣତମ ହୁଏ । ଏହିପରି 
ଗୋଟିଏ ଅମାବାସ୍ୟାରୁ ଅନ୍ୟ ଅମାବାସ୍ୟା ପର୍ଯ୍ୟନ୍ତ ସାଢ଼େ ୨୯ ଦିନ ବା ୩୦ 
ଦିନ ବୋଲି ପ୍ରାଚୀନ ମିଶରୀୟ ଓ ବେବିଲୋନୀୟମାନେ ଧରିଥୁଲେ । 

ମାତ୍ର ନାଇଲ ନଦୀରେ କେଵେ ବନ୍ଯା ଆସିବ ତାହା ମିଶରୀୟମାନେ 
ଜାଣିବାକୁ ଚାହିଁଥ୍‌ଲେ । ମିଶର ଏକ ମରୁଭୂମି । ଏ ଦେଶର ଚାଷୋପଯୋଗୀ ଜମି 

ସଂପୂର୍ଣ୍ଧରପେ ନୀଳ ନଦୀର ଜଳ ଉପରେ ନିର୍ଭର କରେ । ତେଣୁ ନିର୍ଦିଷ୍ ଭାବରେ 
କେବେ ବର୍ଷା ହେବ ଏବଂ ନାଇଲ ନଦୀରେ ପାଣି ଆସିବ ତାହା ଜାଣିବା 
ମିଶରୀୟଙ୍କ ପକ୍ଷରେ ଅପରିହାର୍ଯ୍ୟ ହୋଇପଡ଼ିଥ୍ଲା । ଏଥ୍‌ପାଇଁ ମିଶରୀୟ 
ଜ୍ୟୋତିର୍ବିଦମାନେ ଗ୍ରହ ଓ ନକ୍ଷତ୍ରମାନଙ୍କର ଗତିବିଧ୍‌କୁ ବହୁକାଳ ପର୍ଯ୍ୟବେକ୍ଷଣ 
କଲାପରେ ଲକ୍ଷ୍ଯ କଲେ ଯେ ମିଶର ଆକାଶରେ ଗୋଟିଏ ନକ୍ଷତ୍ର ଦେଖାଯାଉଛି 
ଏବଂ ସେହି ନକ୍ଷତ୍ର ଦେଖାଦେବା ପରେ ବର୍ଷା ହେଉଛି ¦ ଏହି ନକ୍ଷତ୍ରଟିକୁ ସେମାନେ 
'ସିରୟସ” ବୋଲି ନାମ ଦେଇଥ୍‌ଲେ । ଭାରତୀୟମାନେ ଏହି ନକ୍ଷତ୍ରଟିର ନାମ 
ଦେଇଛନ୍ତି - ଲୁବ୍ଧକ । ନକ୍ଷତ୍ରଟି ଜୁଲାଇ ମାସ ଭିତରେ ଠିକ୍‌ ସୁର୍ଯ୍ୟୋଦୟ ପୂର୍ବରୁ 
ମିଶର ଆକାଶରେ ସ୍ପଷ୍ଟଭାବରେ ଦେଖାଦେଇଥାଏ । ଏହି ନକ୍ଷତ୍ରଟି ଆକାଶରେ 
ଦେଖାଦେବାମାତ୍ରେ ମିଶରୀୟମାନେ ନିଜର ଚାଷ କାମ ଆରମ୍ଭ ` କରିଦିଅନ୍ତି 
ସେହିଦିନଠାରୁ ସେମାନେ ବର୍ଷାରମ୍ଭ ବୋଲି ଧରି ଦିନ ଗଣନା ଆରମ୍ଭ କରିଥୁଲେ । 
ସେମାନେ ବର୍ଷକ ବାରମାସ ଓ ମାସକ ୩୦ଦିନ ବୋଲି ଧରି ପାଞ୍ଜି ତିଆରି 
କରିଥଲେ । ଏହିପରି ସେମାନେ ପୂଥ୍ବୀର ପ୍ରଥମ ପାଞ୍ଚ ତିଆରି କଲେ । ସେହି 
ସମୟରେ . ବେବିଲୋନୀୟମାନେ ମଧ୍ଯ ବର୍ଷ, ମାସ, ଓ ଦିନ ଗଣନା କରିବାରେ 
ସଫଳ ହୋଇଥୁଲେ । 
ଦୋମାସି କେମିତି ଜଣାପଡ଼ିଲା ? 

ଆଗରୁ କୁହାଯାଇଛି ଯେ ଵେବିଲୋନୀୟ ଓ ମିଶରୀୟମାନେ ଚନ୍ଦ୍ରର କ୍ଷୟ ଓ 
ବୃବ୍ଧିକୁ ହିସାବ କରି ମାସକ ୩୦ଦିନ ଓ ବର୍ଷକ ବାର ମାସ ବୋଲି ଧରିଅ୍ଲେ । ପରେ 
ସୂର୍ଯ୍ୟର ଗତିବିଧ୍‌ ଅନୁସାରେ ଯେତେବେଳେ ବର୍ଷକର ସମୟ ୩୬୫ ଦିନ ବୋଲି 
ଜଣାପଡ଼ିଲା, ମିଶରୀୟମାନେ ପ୍ରଥମେ ତାହା ଗ୍ରହଣ କରି ନ ଥୁଲେ, ପରେ ଗ୍ରହଣ 
କଲେ । ବର୍ଷକ ୩୬୦ ଦିନ ହିସାବ କରିବା ଫଳରେ ସୌରବର୍ଷର ୫ଦିନ ସେମାନେ 
ଛାଡ଼ି ଦେଇ ଯାଉଥ୍‌ଲେ । ତେଣୁ ସେମାନେ ୬ ବର୍ଷ ଶେଷରେ ୩୦ ଦିନ ବା ମାସେ 
ଛାଡ଼ି ଦେଉଥ୍‌ଲେ । ଏହା ଫଳରେ ସେମାନେ ଲକ୍ଷ୍ଯକଲେ ଯେ ବର୍ଷେ ବର୍ଷେ 
ସେମାନଙ୍କ ଗଣନା ଅନୁସାରେ ଯେତେବେଳେ “ସିରିୟ୍‌ସ” ନକ୍ଷତ୍ର ଦେଖାଦେଲେ 
ମିଶରରେ ବର୍ଷା ହେବା କଥା ତା ନ ହୋଇ ମାସକ ପରେ ଯାଇ ବର୍ଷା ହେଲା ! ତେଣୁ 
ସେମାନେ ଏହାର କାରଣ ଜାଣିଲା ପରେ ଏହି ଅଧ୍‌କା ମାସକୁ ବର୍ଷକ ୧୨ ମାସ 
ସହିତ ମିଶାଇ ସେ ବର୍ଷଟି ୧୩ ମାସ ବୋଲି ହିସାବ କଲେ । ମାତ୍ର ଏହି ଅଧ୍‌କା ମାସକୁ 
ଅଶୁଭ ମାସ ବୋଲି କୁହାଗଲା ଏବଂ ଏହି ମାସରେ କୌଣସି ଶୁଭକାମ କଲେ ନାହିଁ । 
ଭାରତବର୍ଷରେ ୬ ବର୍ଷରେ ଯେଉଁ ଅଧ୍‌କା ମାସଟି ହୁଏ ତାକୁ ମଳମାସ ବୋଲି 

କୁହାଯାଏ ଏବଂ ଏହି ମାସରେ କୌଣସି ଶୁଭକାର୍ଯ୍ୟ ହୁଏ ନାହିଁ। ପରେ ସୌରମାସ 
ଗଣନା ଅନୁସାରେ ଯେଉଁ ୫ଦିନ ଛାଡ଼ି ଦିଆଯାଇଥ୍‌ଲା ତାକୁ ବର୍ଷକର କେତେକ 
ମାସରେ ଯୋଡ଼ି ୩୧ ଦିନ କରାଗଲା ! ଏହା ପ୍ରାୟ ୬ ହଜାର ବର୍ଷ ତଳର କଥା | 
ଅଧ୍ବର୍ଷ କାହିଁକି ହେଲା ? 
ମିଶରୀୟ ଓ ବେବିଲୋନୀୟମାନେ ସୌରମାସ ଦିନ ଗଣନା ଅନୁସାରେ 
ବର୍ଷକ ୩୬୫ ଦିନ ବୋଲି ଯାହା ଧରିଥ୍ଲେ ପରେ ଜଣାପଡିଲା ଯେ ଏହି ଗଣନା 
ଠିକ୍‌ ନୁହେଁ, ବର୍ଷକ ପ୍ରକୃତରେ ୩୬୫ ଦିନ ୬ରଘଣ୍ଟା । ତେଣୁ ସେମାନେ ଏହି 
ହିସାବରେ ବର୍ଷକୁ ୬ଘଣ୍ଟା ଛାଡ଼ି ଦେଇ ଯାଉଥ୍‌ଲେ- ସେହି ହିସାବରେ ୪ବର୍ଷ 
ଶେଷରେ ୨୪ଘଣ୍ଟା ବା ଗୋଟିଏ ଦିନ ଛାଡ଼ିଦେଉଥ୍‌ଲେ । ମିଶରର ଜଣେ ଶାସକ 
ତୃତୀୟ ଟୋଲେମି ଶ୍ରୀଷ୍ଟପୂର୍ବ ୨୩୮ ମସିହାରେ ଚାରିବର୍ଷ ଶେଷରେ ଏହି ଗୋଟିଏ 
ଦିନକୁ ବର୍ଷକ ୩୬୫ ଦିନ ସହିତ ଯୋଡ଼ି ଦେବାକୁ ଚାହିଁଥ୍‌ଲେ । ମାତ୍ର ଏହି 
ଉଦ୍ୟମରେ ସେ ସଫଳ ହୋଇପାରି ନଥ୍‌ଲେ। ସେତେବେଳର ଜ୍ଯୋତିର୍ବିଦ ଓ 
ଧର୍ମଯାଜକମାନେ ସେମାନଙ୍କ ପ୍ରଭାବ ନଷ୍ଟ ହୋଇଯିବା ଆଶଙ୍କାରେ ଏହାକୁ ବାଧା 
ଦେଇଥ୍‌ଲେ ! ମାତ୍ର ଏହାର ୨୦ ୦ବର୍ଷପରେ ରୋମାନ ସମ୍ରାଟ ଜୁଲିୟସ ସିଜର 
ଏହାକୁ କାର୍ଯ୍ୟକାରୀ କରିଥ୍‌ଲେ । ଜୁଲିୟସ ସିଜରଙ୍କ ପ୍ରସ୍ତୁତ କ୍ୟାଲେଣ୍ଡର ଦିନପାଞ୍ଜି 
ପାଶ୍ଚାତ୍ୟ ଦେଶମାନେ ୧୨୦୦ ବର୍ଷ ପର୍ଯ୍ୟନ୍ତ ଗ୍ରହଣ କରି ନେଇଥ୍‌ଲେ | ଖ୍ରୀଷ୍ଟପୂର୍ବ 
୭୫୩ ମସିହାଠାରୁ ଏହା କାର୍ଯ୍ୟକାରୀ ହୋଇଥଲା । 
ପ୍ରଥମ କ୍ୟାଲେଣ୍ଡର ବା ବର୍ଷ ପଞ୍ଜି କିପରି ତିଆରି ହେଲା ? 
. ପ୍ରାଚୀନ ମିଶର ଅଧ୍ବାସୀମାନେ ହିଁ ପ୍ରାୟ ୭ହଜାର ବର୍ଷତଳେ ଠିକ୍ଭାବରେ 
ବର୍ଷ ଗଣନା କରିଥ୍‌ଲେ ! ସେମାନେ ପ୍ରଥମେ ଚନ୍ଦ୍ରମାସ ଅନୁସାରେ କ୍ୟାଲେଣ୍ଡର 
ବା ବର୍ଷ ପଞ୍ଜି ପ୍ରସ୍ତୁତ କରିଥଲେ | ପ୍ରତି ଅମାବାସ୍ୟାରୁ ଅନ୍ୟ ଅମାବାସ୍ୟା ପର୍ଯ୍ୟନ୍ତ 
ସେମାନେ ୨୯ ଦିନ ବା ୩୦ ଦିନ ବୋଲି ଧରିଥୂଲେ । ପରେ ସେମାନେ ମିଶର 
ଆକାଶରେ ସିରିୟସ୍‌ ନକ୍ଷତ୍ର ଦେଖାଦେବାପରେ ଯେତେବେଳେ ନାଇଲ ନଦୀରେ 
ବନ୍ୟା ଆସିଲା ସେତେବେଳଠାରୁ ବର୍ଷ ଗଣନା ଆରମ୍ଭ କଲେ ଏବଂ ଦେଖ୍‌ଲେ 
ଯେ ବର୍ଷକ ହେଲା ୩୬୫ ଦିନ । ସେମାନେ ବର୍ଷକୁ ୧୨ ମାସରେ ବିଭକ୍ତ କରି 
ମାସକୁ ୩୦ ଦିନ ଵୋଲି ଧାର୍ଯ୍ୟ କଲେ ଏବଂ ୬ବର୍ଷ ଶେଷରେ ସେହି ବର୍ଷ ସହିତ 
ଗୋଟିଏ ଅଧ୍କ ମାସ ମିଶାଇଲେ, ତେଣୁ ସେହି ବର୍ଷଟି ହେଲା ୧୩ମାସ ଏବଂ 
ଶେଷ ମାସଟି ହେଲା ଯୋଡ଼ାମାସ । ମାତ୍ର ସେମାନେ ଚନ୍ଦ୍ରମାସ ଅନୁସାରେ ବର୍ଷ 
ଗଣନା କଲାବେଳେ ବର୍ଷକ ହେଉଥ୍‌ଲା ୩୫୪ ଦିନ ଅଥୀତ୍ଵ ସୌରମ଼ାସ ଅନୁସାରେ 

ଏହା ଥୁଲା ୧୧ଦିନ କମ୍‌ । ବେବିଲୋନୀୟମାନେ ମଧ୍ଯ ପ୍ରଥମେ ଚନ୍ଦ୍ରମାସ 
ହିସାବରେ ବର୍ଷ ଗଶୁଥ୍ଲେ ଏବଂ ଶେଷରେ ସୌରମାସଭାବରେ ଗଣି ଅଧ୍କାମାସେ 
୬ବର୍ଷ ଶେଷରେ ଯୋଡ଼ିଲେ । 

ବେବିଲୋନୀୟମାନଙ୍କ କ୍ୟାଲେଣ୍ଡର ବା ବର୍ଷପଞ୍ଜ ପୂରାପୂରି ଠିକ୍‌ ନଥ୍‌ଲେ 
ମଧ୍ଯ ଅନ୍ୟ ବହୁ ଦେଶ ତାଙ୍କ ଦିନପଞ୍ଜି ବ୍ୟବହାର କରିଥୁଲେ । ପ୍ରାଚୀନ ହିନ୍ଦୁମାନେ 
ମଧ୍ଯ ସେମାନଙ୍କ ବର୍ଷକୁ ୧୨ଟି ଚନ୍ଦ୍ରମାସରେ ଭାଗ ଭାଗ କରି ପ୍ରତି ମାସକୁ ୨୯ 
ଦିନ ବା ୩୦ ଦିନ ବୋଲି ଧରିଥ୍‌ଲେ ଏବଂ ବର୍ଷ ଶେଷରେ ଅଧ୍‌କା ମାସଟିଏ 
ବର୍ଷ ସହିତ ଯୋଡ଼ିଥ୍‌ଲେ । ରକ୍ଷଣଶୀଳ ହିନ୍ଦୁମାନେ ଏବେ ମଧ୍ଯ ଏହି ବର୍ଷ ପଞ୍ଜି 
ବ୍ୟବହାର କରୁଛନ୍ତି । ପୃଥ୍ବୀର ସୃଷ୍ଟି ଦିନଠାରୁ ତାଙ୍କ ବର୍ଷପଞ୍ଜି ଆରମ୍ଭ ବୋଲି 
ହିନ୍ଦୁମାନେ ଧରିନେଇଥ୍‌ଲେ । ସେମାନଙ୍କ ମତରେ ଖ୍ରୀଞ୍ଚପୂର୍ବ ୩୭୬୧ ସାଲ 
ଅକ୍ନୋବର ୭ ତାରିଖରେ ପୃଥ୍ବୀ ସୃଷ୍ଟି ହୋଇଥଲା । ମୁସଲମାନମାନଙ୍କ 
କ୍ୟାଲେଣ୍ଡର ବା ବର୍ଷ ପଞ୍ଚି ୬୨ ୨ ଖ୍ରୀଷ୍ଟା୍ଦଠାରୁ ଗଣନା କରାଯାଇଥାଏ । କାରଣ 
ସେଦିନ ମହଙଜ୍ମଦ ମକ୍୍‌କାଠାରୁ ଚାଲି ଆସିଥ୍‌ଲେ ! ଏହାକୁ କହନ୍ତି ହେଗିରା । ରୋମ 
ସହର ଯେଉଁଦିନ ପ୍ରତିଷ୍ଠିତ ହେଲା ସେହିଦିନଠାରୁ ରୋମୀୟ ବର୍ଷପଞ୍ଜି ଗଣନା 
କରାଯାଇଥାଏ । | 
ରୋମୀୟ କ୍ଯାଲେଣ୍ଡର ବା ବର୍ଷ ପଞ୍ଜି ବଦଳିଲା କାହିଁକି ? 

ରୋମୀୟ କ୍ୟାଲେଣ୍ଡର ଅନୁସାରେ ହିଁ ବର୍ଉମାନର ଇଂରେଜୀ ବର୍ଷ ପଞ୍ଚି 
ବା କ୍ଯାଲେଣ୍ଡର ବିକାଶ ଲାଭ କରିଥୁଲା। ସର୍ବପ୍ରଥମେ ଯେଉଁ ରୋମୀୟ 
କ୍ୟାଲେଣ୍ଡର ତିଆରି ହୋଇଥୁଲା ସେଥ୍‌ରେ ବର୍ଷକ ୧୦ ମାସ ବୋଲି ଗଣନା 
କରାଯାଇଥ୍‌ଲା ତେଣୁ ମାସକ ୩୦ ଦିନ. ହିସାବରେ ବର୍ଷକ ହେଲା ୩୦୦ ଦିନ । 
ପରେ ବର୍ଷକ ୩୬୦ ଦିନ ବୋଲି ଗଣାଯିବାରୁ ୬୦ ଦିନ କମ ହୋଇ ବର୍ଷ ପଞ୍ଜି 
ପ୍ରସ୍ତୁତ ହୋଇଛି ବୋଲି ଜଣାଗଲା । ପରେ ରୋମର ରାଜା ଅନୁମା ପମ୍ପଲିୟସ୍‌ 
ଏହି ସୌର ବର୍ଷର ଦିନସହିତ ଚାନ୍ଦ୍ର ବର୍ଷର ଦିନକୁ ସମାନ କରିବାପାଇଁ ବର୍ଷେ 
ବର୍ଷେ ଅଧ୍କ ମାସଟିଏ ସେମାନେ ଯୋଡ଼ି ଦେଉଥ୍‌ଲେ । ଏହା ବିଜଞ୍ଚତାର କାର୍ଯ୍ୟ 
ନୁହେଁ ବୋଲି ପରେ ଜଣାପଡ଼ିଲା । ରୋମର ଜୁଲିୟସ ସିଜର ରାଜତ୍ଵ କଲାବେଳେ 
ବର୍ଷ ପଞ୍ଚର ଗଣନା ବଡ ଗୋଳମାଳିଆ ହୋଇ ରହିଥ୍‌ଲା । ରୋମ ସମ୍ରାଟ୍‌ 
ଡୁଲିୟସ ସିଜର ରୋମର ତତଵକାଳୀନ ବିଶିଷ୍ଠ ଜ୍ୟୋତିର୍ବିଦ୍‌ ଶଶିଜେନିସକ ସହିତ 
ପରାମର୍ଶ କରି ଖ୍ରୀଷ୍ଟପୂର୍ବ ୪୬ ସାଲରେ ନଭେମ୍ବର ଓ ଡ଼ିସେମ୍ବର ମାସ ଭିତରେ 
୬୭ ଦିନ ଯୋଡ଼ି ଦେଲେ । ଏହା ଫଳରେ ବର୍ଷକ ହୋଇଗଲା ୪୪୫ ଦିନ 

ଏହାଦ୍ଵାରା ଜ୍ୟୋତିର୍ବିଦମାନେ ଗଣନା କରୁଥ୍‌୍ବା ବର୍ଷ ସହିତ ସାଧାରଣ ଭାବରେ 
ଲୋକେ ବ୍ଯବହାର କରୁଥ୍‌ବା ବର୍ଷ ସମାନ ହୋଇଗଲା । ଜୁଲିୟସ ସିଜର 
ସଂଶୋଧ୍ତ କ୍ୟାଲେଣ୍ଡର ବା ବର୍ଷ ପଞ୍ଚି ପ୍ରଚଳନ କରିବାପାଇଁ ଦୃଢ଼ ପ୍ରତିଜ୍ଞ ହୋଇ 
ଘୋଷଣା କଲେ ଯେ ଏଣିକି Sa ବର୍ଷ ପାଞ୍ଜି ବଦଳରେ ସୌର ବର୍ଷ ପାଞ୍ଜି 


PEGE 


; 
bans 


CC 
Poe 
` 


ନିଖିରାଇମାଡଳ ପ୍ରଥମ କ୍ୟାଲେଶ୍ତର ) 


ପ୍ରଚଳିତ ହେବ ଏବଂ ବର୍ଷକ ହେବ ୩୬୫ ଦିନ ୬ଘରଣ୍ଟା । ଚାରିବର୍ଷ ହେବ ୩୬୫ 
ଦିନ ଏବଂ ଚତୁର୍ଥ ବର୍ଷ ହେବ ୩୬୬ ଦିନ ! ଏହାକୁ କୁହାଗଲା ଲିପ୍‌୍ଇୟର ବା 
ଅଧ୍ବର୍ଷ । 

ଏହି ଆଦେଶ ଅନୁସାରେ ମାର୍ଚ୍ଚମାସ ବଦଳରେ ଜାନୁଆରୀ ମାସଠାରୁ ବର୍ଷ 
ଗଣନାଆରମ୍ଭ ହେଲା ¦ ପ୍ରାଚୀନ ରୋମରେ ଏକମାତ୍ର ଫେବୃୟାରୀ ମାସ ଛଡ଼ା 
ଅନ୍ୟ ସବୁ ମାସ ଥ୍ଲା ୨୯ ଦିନ ବା ୩୧ ଦିନ । ଯୋଡ଼ା ସଂଖ୍ୟାକୁ ସେମାନେ 
ଅଶୁଭ ବୋଲି ମନେ କରୁଥ୍‌ଲେ । ଆମ ଦେଶର ଜ୍ୟୋତିର୍ବିଦମାନେ ଏବେ ମଧ୍ଯ 
ଯୋଡ଼ା ବର୍ଷକୁ ଅଶୁଭ ବୋଲି ମନେ କରିଥାନ୍ତି । ବର୍ଷ ଶେଷକୁ ଦୁଭୀଗ୍ଯଜନକ 
ସମୟ ବୋଲି ମନେ କରୁଥ୍‌ବାରୁ ବର୍ଷ ଶେଷ ଫେବୃୟାରୀ ମାସକୁ ୨୮ ଦିନ 
ବୋଲି ହିସାବ କରୁଥ୍‌ଲେ ! ଯାହା ହେଉ ରୋମା ସମ୍ରାଟ ସିଜର ଆଦେଶ ଦେଲେ 


ଆନା ୧ ୭ 

ଯେ ଏଣିକି ବର୍ଷକର ସାତମାସ ହେବ ୩୧ ଦିନ, ୪ ମାସ ହେବ ୩୦ ଦିନ ମାତ୍ର 
ଫେବୃୟାରୀ ମାସ ପୂର୍ବପରି ୨୮ ଦିନ ରହିବ । ସମ୍ଭାଟ ଜିଲିୟସ ସିଜରଙ୍କ ନାମ 
ଅନୁସାରେ ବର୍ଷର କୁଇଣ୍ଟିଲିସ ନାମ ବଦଳାଇ ହେଲା ଜୁଲାଇ” ଏବଂ ନୂତନ 
କ୍ୟାଲେଣ୍ଡରର ନାମ ରଖାଗଲା- ଜୁଲିୟାନ୍‌ କ୍ଯାଲେଣ୍ଡର ! 
ମୟା ଓ ଆଜଟେକ କ୍ଯାଲେଣ୍ଡର 

ଖ୍ରୀଷ୍ଟପୂର୍ବ ଦୁରହଜାର ବର୍ଗପୂର୍ବେ ମେକ୍ସିକୋ ଓ ଆଟାମାଳାର ମୟା 
ସଭ୍ୟତାର ଅଧୁ୍‌ବାସୀମାନେ ଏକ କ୍ଯାଲେଣ୍ଡର ପ୍ରଚଳନ କରିଥଲେ । 
ଆଶ୍ଚର୍ଯ୍ୟର କଥା ସେମାନେ ବର୍ଷକ ୩୬୫.୨୪ ଦିନ ହିସାବ କରିଥୁଲେ । 
ବର୍ଷର ଶେଷ ପାଞ୍ଚଦିନଟିକୁ ସେମାନେ ଖୁବୁଭୟ କରୁଥ୍‌ଲେ । ଏହି ପାଞ୍ଚଦିନ 
ସେମାନେ କିପରି କଟାଇବେ ସେଥ୍‌ପାଇଁ ପୁରୋହିତମାନଙ୍କ ସହିତ ପରାମର୍ଶ 
କରୁଥ୍‌ଲେ । ସେମାନଙ୍କର ଜ୍ୟଯୋର୍ତିବିଜ୍ଞାନ ସଂବନ୍ଧରେ ବିଶେଷ ଅଧ୍ଯୟୟନ 
କରିବାର ଅନୁମାନ କରାଯାଉଛି । ଏବେ ମଧ୍ଯ ମେକ୍ସିକୋ ସହରରେ 
ପଥରରେ ଖୋଳା ହୋଇଥ୍‌ବା କ୍ଯାଲେଣ୍ଡର ଦେଖୁବାକୁ ମିଳେ । ପରବର୍ 
କାଳରେ ଆଜ୍‌ଟେକ ମୟା ସଭ୍ଯତାକୁ ଦଖଲ କରିନେଇଥ୍‌ଲେ। ସେମାନେ 
ରେଡ଼୍‌ ଇଡ୍ଦିଆନ ନାମରେ ପରିଚିତ ଥ୍‌ଲେ। ସେମାନେ ମଧ୍ଯ କ୍ଯାଲେଣ୍ଡର 
ସଂବନ୍ଧରେ ଅଭିଜ୍ଞ ଥୁଲେ । 


ଗ୍ରେଗରୀୟ କ୍ଯାଲେଣ୍ଡର 

ଜୁଲିୟାନ୍‌ କ୍ୟାଲେଣ୍ଡର ଷୋଡ଼ଶ ଶତାଦ୍ଦୀ ଶେଷଭାଗ ପର୍ଯ୍ୟନ୍ତ ଚାଲିଥ୍‌ଲା | 
ସେହି ସମୟରେ କାଥୋଲିକ ପାଦ୍ରୀମାନେ ଜୁଲିୟସ କ୍ଯାଲେଣ୍ଡରରେ ସଂଶୋଧନ 
କରିବାପାଇଁ ଚାହିଁଲେ । ସେ ପର୍ଯ୍ୟନ୍ତ ରାଜା ବା ପୋପ ଏହା କରିପାରି ନଥ୍‌ଲେ । 
ଶେଷରେ ପୋପ ତ୍ରୟଦଶ ଗ୍ରେଗରୀ ୧ ୫୮୨ ଖ୍ରୀଷ୍ଟାବ୍ଦରେ କେବଳ ବୈଜ୍ଚାନିକଙ୍କ 
ପରାମର୍ଶରେ କ୍ୟାଲେଣ୍ଡର ସଂଶୋଧନ କରାଉଥ୍‌ଲେ ! “ସେମାନେ ଦେଖ୍ଲେ ଯେ 
ଇଷ୍ଟର ଓ ଅନ୍ୟାନ୍ୟ ଭୋଜି ଓ ବିଶ୍ରାମ ଦିନ ଯେଉଁ ରତୁରେ ଯେତେବେଳେ ପଡ଼ିବା 
କଥା ତାହା ପଡୁନାହିଁ । ପୋପ୍‌ ପ୍ରେଗରୀ ୧୫୮୨ ମସିହା ବର୍ଷ ଭିତରୁ ୧୦ ଦିନ 
ବାଦ ଦେବାପାଇଁ ଆଦେଶ ଦେଲେ । ଆହୁରି ମଧ୍ଯ ଆଦେଶ ଦେଲେ ଯେ ଯେଉଁସବୁ 
ଶତକ ୪୦୦ରେ ଭାଗ କରିହେବ ସେଗୁଡ଼ିକର ଅଧ୍ବର୍ଷ ବା ସେ ବର୍ଷର 
ଫେବୃଆରୀ ମାସ ୨୯ ଦିନ ହେବ । ମାତ୍ର ଅନ୍ୟ କୌଣସି ବର୍ଷର ଅଧ୍ବର୍ଷ ହେବ 
ନାହିଁ। ଗ୍ରେଗରୀୟ ବର୍ଷପଞ୍ଜି ସଂଶୋଧନର ଏହାହିଁ ଗୁରୁତ୍ଵପୂର୍ଣ୍ଣ ବିଷୟ । 

ପ୍ରୋଟେଷ୍ଟାଷ୍ଟ ଦେଶମାନ ଏହାକୁ ବିଳମ୍ବରେ ଗ୍ରହଣ କଲେ । ୧୭୫୨ ମସିହାରେ 
ଇଂଲଣ୍ଡ ଗ୍ରେଗରୀୟ କ୍ୟଯାଲେଣ୍ଡରକୁ ଗ୍ରହଣ କରିଥ୍‌ଲେ । ସେତେବେଳକୁ ଗ୍ରେଗରୀୟ 
କ୍ୟାଲେଣ୍ଡର ପୁରୁଣା କ୍ୟାଲେଣ୍ଡର ବର୍ଷଠାରୁ ୧୧ଦିନ ଅଧ୍କ ଥ୍ଲା ତେଣୁ ସେମାନେ 
ସେ ହିବର୍ଷରୁ ୧୧ଦିନ ବାଦ ଦେଇଥୁଲେ । ବର୍ଭମାନ ଗ୍ରେଗରୀୟ କ୍ୟାଲେଣ୍ଡର ସମଗ୍ର 
ପୂଥ୍ବୀରେ ପ୍ରଚଳିତ ହେଉଛି । 


INE 

ପୃଥ୍ବୀ ଓ ଜୀବନର ଜନ୍ମ 


ପୃଥ୍ବୀର ପିଲାଦିନ କେମିତି ଥ୍ଲା ? 


ମନୁଷ୍ୟର ପିଲାଦିନ କଥା ଲେଖ୍ବା ସହଜ । ଜଣକୁ ଯଦି ୬୦ ବର୍ଷ ବୟସ 
ହୋଇଥାଏ ତାହେଲେ ୫୦ ବର୍ଷତଳେ ତାର ପିଲାଦିନ ଥଲା ତେଣୁ ୫୦ ବର୍ଷ 
ତଳ କଥା ମନେ ପକାଇବାରେ କିଛି ଅସୁବିଧା ନାହିଁ । ମାତ୍ର ପୃଥ୍ବୀର ପିଲାଦିନ 
କଥା ଲେଖ୍‌ବା ଅତ୍ଯନ୍ତ କଠିନ କଥା । ବୈଜ୍ଞାନିକମାନେ ନାନା ଅଧ୍ୟୟନ ଓ 
ଗବେଷଣା ପରେ ବର୍ଉମାନ ଅନୁମାନ କରିଛନ୍ତି ଯେ ଆଢିକି ୪୬୦ କୋଟି 
ବର୍ଷତଳେ ପୃଥ୍ବୀ ଜନ୍ମ ହୋଇଥଲା । ତେଣୁ ପୃଥ୍ବୀର ପିଲାଦିନ ପ୍ରାୟ ୪୦୦ 
କୋଟି ବର୍ଷ ତଳର କଥା । ୪୦୦ କୋଟି ବର୍ଷ ତଳେ ପୃଥ୍ବୀ କି ଅବସ୍ଥାରେ ଥୁଲା 
ତାହା ଜାଣିବା ନିଶ୍ଚିତ ଭାବରେ ଅସମ୍ଭବ କଥା ! ସୂର୍ଯ୍ୟ ଚାରିପଟେ ଯେଉଁ ୯ଟି 
ଗ୍ରହ ବୁଲୁଛନ୍ତି ପୃଥ୍ବୀ ସେଥ୍ଭିତରୁ ଗୋଟିଏ ଗ୍ରହ । ସୂର୍ଯ୍ୟ ଦେହରୁ ଖଣ୍ଡେ ଛିଣ୍ଡି 
ତାହା ୯ଟି ଗ୍ରହରେ ପରିଣତ ହୋଇ ସୂଯ୍ୟ ଚାରିପଟେ ବୁଲୁଥ୍ଲା ଏହି ସବୁ ଗ୍ରହ 
ସୂର୍ଯ୍ୟଙ୍କ ପରିବାରର ସଭ୍ଯ ¦ ସୂର୍ଯ୍ୟ ତାରି ଚାରିପଟେ ଗ୍ରହମାନଙ୍କୁ ସ୍ଥାନ ଦେଇଛି । 
ସମସ୍ତଙ୍କୁ. ଆକର୍ଷଣ କରି ରଖ୍ଛି । ଆଲୋକ ଦେଉଛି । ଅନ୍ୟ କୌଣସି ଗ୍ରହର ନିଜର 
ଆଲୋକ ନାହିଁ । ସୂର୍ଯ୍ୟ ଭିତରେ ଯେଉଁସବୁ ଗ୍ୟାସ ବା ବାଷ୍ପ ଅଛି, ଉଣା ଅଧ୍କ 
ସେସବୁ ବାଷ୍ଠଦ୍ଧାରା ପୃଥ୍ବୀ ସମତେ ସବ ଗ୍ରହ ଗଠିତ ହୋଇଛି । ତେବେ ବିଭିନ୍ନ 
ବାଷ୍ର ଭିନ୍ନ ଭିନ୍ନ ପରିମାଣରେ ଗ୍ରହଭିତରେ ରହିଛି । 

ପ୍ରଥମାବସ୍ଥାରେ ସମସ୍ତ ଗ୍ରହ ପ୍ରଚଣ୍ଡ ଉତ୍ତପ୍ତ ବାଷ୍ପ ପିଣ୍ଡୁଆକାରରେ ନିଜ ନିଜ 
କକ୍ଷରେ ବୁଲୁଥ୍‌ଲେ । ଏହିପରି କୋଟି କୋଟି ବର୍ଷ ବୁଲିବା ପରେ ଏକମାତ୍ର ପୃଥ୍ବୀ 
ଗ୍ରହରେ ଏପରି ଉପାଦାନ ଥୁଲା ଯାହାକି ସବୀପେକ୍ଷା ଚଞ୍ଚଳ ଥଣ୍ଡା ହୋଇଗଲା । 
ସେଥ୍ପାଇଁ ପୃଥ୍ବୀରେ ଜଳ ଓ ପରେ ପ୍ରାଣୀ ଆବିଭୀବ ହେଲା । ଏ ପର୍ଯ୍ଯନ୍ତ 
ଅନ୍ୟ କୌଣସି ଗ୍ରହରେ ପାଣି ବା ଜୀବନ ଥ୍ବାର ଜଣାପଡ଼ି ନାହିଁ ।। କୌଣସି ଜିନିଷ 
ଥଣ୍ଡା ହୋଇଗଲେ ସେଅଥ୍‌ରେ ଥୁବା ଜୀବାଣୁ ସଂକୁଚିତ ହୋଇଯାଆନ୍ତି ଏବଂ ତାହା 


Digitized by srujanika@gmail.com 


କଣ, କାହିଁକି ଓ କିପରି 


ଜମାଟ ବାନ୍ଧିଯାଏ । ଦୃଷ୍ଟାନ୍ତ ସ୍ଵରୂଯ ପାଣିକୁ ରେଫ୍ରିଜେଟର ଭିତରେ ରଖ୍ଦେଲେ 
ତାହା ଥଣ୍ଡା ହୋଇ ବରଫ ହୋଇଯାଏ । ସେହିପରି ଚିନି ମିଶ୍ରି ହୋଇଯାଏ । 
ପୂଥ୍ବୀର ପିଲାଦିନ ବା ପ୍ରଥମାବସ୍ଥାରେ ସେହିପରି ହୋଇଥଲା | ଯେଉଁସବୁ ଗ୍ୟାସ 
ବା ବାଷ୍ପକୁ ଧରି ପୃଥ୍ବୀ ବୁଲୁଥ୍ଲା, କୋଟି କୋଟି ବର୍ଷ ବ୍ରଲିଲା ପରେ ସେହି 
ଗ୍ୟାସ ଅଣ୍ଡା ହୋଇଗଲା ! ଥଣ୍ଡା ହେଲାପରେ ତାହା ସଂକୁଚିତ ହୋଇଯାଇ, ଜମାଟ 
ବାନ୍ଧି ପଥର ଆକାର ଧାରଣ କଲା, ଯେଉଁସବୁ ପଥରରେ ଲୁହା ଓ ନିକେଲ ଭଳି 
ଧାତବ ପଦାର୍ଥ ଥୁଲା ତାହା ସବୁ ଅଧ୍କ ଭାରି ତେଣୁ ଏଗୁଡ଼ିକ ପୃଥ୍ବୀର କେନ୍ଦ୍ର 
ଭାଗରେ ଯାଇ ଜମା ହେଲା । ପୃଥ୍ବୀର ନିମ୍ନତମ ଭାଗକୁ କେନ୍ଦ୍ର ଭାଗ ବୋଲି 
କୁହାଯାଏ କାହିଁକି ନା ପୃଥ୍ବୀ ଗୋଲ, ଏହା ଉପରେ ରହିଲା ଲୁହାଠାରୁ କମ୍‌ ଓଜନ 
ପଅର ସ୍ତର । ଏହାକୁ ଇଂଗ୍ରେଜୀରେ କୁହାଗଲା ମାନ୍‌ଣ୍ଟଲ । ସବାଉପରେ ରହିଲା 
ଭୂପୃଷ୍ଠ, ଭୂପୃଷ୍ଠ ଗ୍ରାନାଇଟ୍‌ ପଅରଦ୍ଧାରା ଗଠିତ ହେଲା । ଗ୍ରାନାଇଟ୍‌ ପଥର କମ୍‌ 
ଓଜନର ପଥର । ପରେ ଏହ୍ରା ଉପରେ ମାଟି ଜମା ହେଲା, କେନ୍ଦ୍ରଭାଗର ପ୍ରଚଣ୍ଡ 
ଚାପ ସତ୍ତ୍ବେ ଲୁହା ଘନୀଭୂତ ଆକାରରେ ହିଁ ରହିପାରିଛି, ମାତ୍ର କେନ୍ଦ୍ର ଭାଗର ବାହ୍ୟ 
ଅଂଶରେ ଅଳ୍ପ ପରିମାଣ ଚାପ ଯୋଗୁଁ ଧାତୁ ପଦାର୍ଥ ତରଳିଯାଏ । 

ପୂୃଥ୍ବୀର ଏହାହିଁ ପିଲାଦିନର ଅବସ୍ଥା ପୃଥ୍ବୀ କେବଳ ଘନୀଭୂତ ପ୍ରଚଣ୍ଡ 
ଉତ୍ତପ୍ତ ବାଷ୍ପ ଆକାରରେ କୋଟି କୋଟି ବର୍ଷ ରହିବା ପରେ ଏହିଭଳି ପରିବର୍ଭନ 
ଘଟିଥ୍ଲା । ତଥାପି ସେତେବେଳକୁ ପୃଥ୍ବୀ ପୃଷ୍ଠ ଉତ୍ତପ୍ତ ହୋଇ ରହିଥୁଲା । ପୂର୍ବଭଳି 
ପ୍ରଚଣ୍ଡ ଉତ୍ତାପ ନଥ୍‌ଲେ ମଧ୍ଯ ତଥାପି ଯଥେଷ୍ଟ ଉତ୍ତାପ ଥାଏ । ଏହି ଅବସ୍ଥାରେ 
ପୃଥ୍ବୀ କୋଟି କୋଟି ବର୍ଷ ପଡ଼ିରହି ବଷୀକୁ ଚାହିଁ ରହିଲା । ବଷ ହେବା ପରେ 
ପରେ ଯାଇ ପୂଥ୍ବୀରେ ପରିବର୍ଭନ ଘଟିଲା । 

ପୃଥ୍ବୀ ଉପରେ ପ୍ରଥମ ବଷୀ କେମିତି ହେଲା 


ପୃଥ୍ବୀ ଯଥେଷ୍ଟ ଅଣ୍ଡା ହୋଇଯିବାପରେ ପୃଥ୍ବୀର ଉପରିଭାଗ ଘନୀଭୂତ 
ହୋଇ କଠିନ ଭୂପୃଷ୍ଠ ଗଠିତ ହୋଇଗଲା । ଭୂପ୍ୃଷ୍ଠଣରେ ପ୍ରଥମେ ଯେଉଁ ପ୍ରସ୍ତର ସ୍ତର 
ଥ୍ଲା ତା ଉପରେ ମହାକାଶରୁ ଉଲ୍ଲକା ପିଣ୍ଡମାନ ବହୁ ସଂଖ୍ୟାରେ ପଡ଼ି ପଡ଼ି ଅନେକ 
ସ୍ଥାନରେ ଗାଡ଼ ହୋଇଗଲା । ସୌରମଣ୍ଡଳ ଭିତରେ ଯେଉଁ ଉଲ୍ଲକାପିଣ୍ଡମାନ ସୂର୍ଯ୍ୟ 
ଚାରିପଟେ ବ୍ରଲୁଥ୍ଲା ତାକୁ ସୌର ମଶ୍ଡଳରେ ଅଟକାଇବା ଭଳି ବାୟୁମଣ୍ଡଳ 
ନଥ୍‌ବାରୁ ସେଗୁଡ଼ିକ ପ୍ରଚଣ୍ଡ ବେଗର ଭୂପୃଷ୍ଠରେ ପଡ଼ିଯାଉଥ୍‌ଲା। ତା ଫଳରେ 
ଅନେକ ସ୍ଥାନରେ ଗାଡ଼ ହୋଇଗଲା । ତେଣୁ ପୃଥ୍ବୀ ଗର୍ଭରୁ ଅଧ୍କ ପରିମାଣର 
ଗ୍ୟାସ ଉପରକୁ ଉଠିଯାଇ ବାୟୁମଣ୍ଡଳରେ ମିଶିଗଲା । ଉଲ୍କାପିଣ୍ଡର ଆଘାତ 
ଫଳରେ ଭୂ-ଗର୍ଭତ୍ଥ ପଥରଗୁଡ଼ିକ ଫାଟି ସେଥ୍‌ବୁ ଅଙ୍ଗାରକାମ୍ଟ ଯବକ୍ଷାରଜାନ ଓ 
ଜଳୀୟବାଷ୍ପ ପ୍ରଭୁତି ବାଷ୍ପମାନ ପୂଥ୍ବୀର ବାୟୁମଣ୍ଡଳକୁ ଚାଲି ଯାଇଥଲା । 
ଏଥ୍‌ଭିତରୁ ଜଳୀୟବାଷ୍ପ ଭୂପୃଷ୍ଠଭପର ବାୟୁମଣ୍ଡଳ ରହିଁଥ୍‌ଲେ ମଧ୍ୟ ବଷୀହେଲା 
ନାହିଁ। ଅଣ୍ଡା ପବନ ପାଇବାପରେ ଯାଇ ବଷୀ ହେଲା । 

ସେତେବେଳକୁ ପୃଥ୍ବୀ ଯଥେଷ୍ଟ ଅଣ୍ଡା ହୋଇଯାଇଥ୍‌ଲେ ମଧ୍ଯ ବଷୀପାଣି 
ପଡ଼ିଲେ ତାହା ତରଳ ଅବସ୍ଥାରେ ଜମାହୋଇ ରହିବାଭଳି ଅବସ୍ଥାକୁ ଆସି ନଥୁଲା । 
ତେଣୁ ପ୍ରଥମେ ଯେତେବେଳେ ବଷୀ ହେଲା ପୃଥ୍ବୀ ଉପର ଭାଗ ଉତ୍ତପ୍ତ ଥବା 
ପର୍ଯ୍ୟନ୍ତ ବଷୀପାଣି ପୃଥ୍ବୀ ଉପରେ ପଡ଼ିଲାକ୍ଷଣି ତାହା ପୁଣି ବାଷ୍ପ ହୋଇ ଉପରକୁ 
ଉଠି ଯାଉଥ୍‌ଲା। ଏହିପରି ବହୁକାଳ ଚାଲିଯିବାପରେ ଶେଷରେ ଭୂପୃଷ୍ଠ 
ଯେତେବେଳେ ଯଥେଷ୍ଟ ଅଭ୍ତା ହୋଇଗଲା ଏବଂ ବଷୀପାଣି ଆଉ ଜଳୀୟବାଷ୍ପ 
ହୋଇ ଉପରକୁ ଉଠିଲା ନାହିଁ । ସେତେବେଳକୁ ପୃଥ୍ବୀ ଉପର ବାୟୁମଣ୍ଡଳରେ 
ଯଥେଷ୍ଟ ଜଳୀୟବାଷ୍ପ ଜମାହୋଇ ରହିଲାଣି, ତେଣୁ ଚାରିଆଡ଼େ ଅନବରତ ବଷୀ 
ଚାଲିଲା ଓ ଭୂପୃଷ୍ଠରେ ପାଣି ଜମାହୋଇ ରହିଗଲା । ଆକାଶ ବା ବାୟୁମଣ୍ଡଳରେ 
ପୁଞ୍ଜଭୂତ ହୋଇ ରହିଥ୍ବା ଜଳୀୟବାଷ୍ପ ଶେଷ ନ ହେବା ପର୍ଯ୍ୟନ୍ତ ଅନବରତ ବଷ 
ହୋଇ ଭୂପୃଷ୍ଠର ଚାରିଆଡ଼େ ପାଣିରେ ବୁଡ଼ିରହିଲା । ଚାରିଆଡ଼େ ଖାଲି ଘାଣି, ପାଣି; 

ଏହାକୁ ଭାରତୀୟ ପୁରାଣ ଓ ବାଇଵେଲରେ ମହାପ୍ରଳୟ ବୋଲି ବର୍ଣ୍ଣନା କରାଯାଇଛି 
ଓ ଏହି ପ୍ରଳୟକୁ ବର୍ଣ୍ଣନା କରି କେତେ ପ୍ରକାର କାହାଣୀ ଲିପିବଦ୍ଧ ହୋଇଛି । 
ଅନବରତ ଵଷା ହୋଇ ପୂୃଥ୍ବୀପୃଷ୍ଠ ଚାରିଆଡ଼େ ପାଣିରେ ଭର୍ରିହୋଇ ଗଲାପରେ 
ବଷୀ ଛାଡ଼ିଲା, ପୁଣି ସୂର୍ଯ୍ୟର ଆଲୋକ ପୃଥ୍ବୀ ଉପରେ ପଡ଼ିଲା । ଏହାପରେ 
ପାଣିର କିଛି ଅଂଶ ଜଳୀୟବାଷ୍ପ ହୋଇ ଉପରକୁ ଉଠିଲା ଏବଂ ସେଥ୍‌ରେ ଥଣ୍ଡା 
ପବନ ବାଜି ପୁଣି ବଷୀ ହେଲା । କିଛି ଦିନ ବଷୀ ହୋଇ ପୁଣି ବଷୀ ଛାଡ଼ିଯାଏ । 
ଏହିପରି ବହୁକାଳ ଚାଲିଲା । ଏହା ଭିତରେ ପୃଥ୍ବୀ ଅଣ୍ଡା ହୋଇଯାଇ ପୂଥ୍ବୀର 
ପୃଷ୍ଠଭାଗ ସଂକୁଚିତ ହୋଇଯାଇଥ୍‌ଲା ଏବଂ ଏହି ସଂକୋଚନ ଫଳରେ ପୃଥ୍ବୀର 
ନିମ୍ନଭାଗ ଦୋହଲି ଯାଇ ଦବି ଯାଇଥଲା । ସେହି ଦବି ଯାଇଥ୍‌୍ବା ଖାଲ ଅଂଶରେ 
ପାଣି ଜମାହୋଇ ରହିଲା । ବୈଜ୍ଞାନିକମାନଙ୍କ ମତରେ ପୂୃଥ୍‌ବୀର ନିମ୍ନ ଭାଗରେ 
ଥୁବା କେତେକ ପଥରରେ ଯେଉଁସବୁ ତେଜଷ୍ପିୟ ଧାତୁ ମିଶିକରି ରହିଥ୍ଲା ସେହିସବୁ 
ଧାତୁ ଏତେ ଉତ୍ତାପ ସୃଷ୍ଟି କଲା ଯେ ସେଥୁରେ ତା ତଳେ ଥ୍ବା ପଥର ତରଳିଯାଇ 
ଉପରକୁ ଉଠିଗଲା ଏବଂ ଉପରେ ଥଣ୍ଡା ହୋଇଯାଇ ଶକ୍ତ ହୋଇଗଲା । ଏହିପରି 
ସ୍ଥଳଭାଗ ସୃଷ୍ଟି ହେଲା । 

ପୃଥ୍ବୀ ଗଠନର ଏହା ହେଲା ଦ୍ବିତୀୟ ପର୍ଯ୍ୟାୟ । ବଷ ହେବାପରେ ପାଣି 
ଜମାହୋଇ ରହିବାରୁ ସେହି ପାଣିରେ ପ୍ରଥମ ଜୀବନର ସୃଷ୍ଟି ହେଲା ! 
ସେତେବେଳକୁ ପୃଥ୍ବୀ ସୃଷ୍ଟିର ପ୍ରାୟ ୨୫୦ କୋଟି ବର୍ଷ ଚାଲିଗଲାଣି । 

ଜୀବନର ଇତିହାସ କେଉଁଠୁ ମିଳିଲା 


ବୈଜ୍ଞାନିକମାନେ ବର୍ଭମାନ ଜାଣି ସାରିଲେଣି ଯେ ପୃଥ୍ବୀର ଜଳଭାଗ ଓ 
ସ୍ଥଳ ଭାଗରେ ବିଭିନ୍ନ ପ୍ରକାର ଉତ୍ଭିଦ, ଜୀବଜନ୍ତୁ ଓ ଶେଷରେ ମନୁଷ୍ୟ ସମସ୍ତେ 
ଏକ ସମୟରେ ଜନ୍ମ ହୋଇନଥ୍‌ଲେ ! ଗୋଟିକପରେ ଗୋଟିଏ ଜନ୍ମ ହୋଇଥୁଲେ । 
ଏହା ଜଣାପଡ଼ିବା ପରେ ଜୀବନର ଇତିହାସ ଲେଖ୍ବା ସମ୍ଭବ ହେଲା । ଜୀବନ 
ତିଆରି ପଦାର୍ଥରୁ ଯେଉଁ ପ୍ରଥମ ଢୀବ ଜନ୍ମଲାଭ କରିଥ୍‌ଲା ତାର ଗୋଟିଏ ମାତ୍ର 
କୋଷ ଥୁଲା । ଏହି ଜୀବ ସୃଷ୍ଟି ହେବାର ୨୦୦ କୋଟି ବର୍ଷ ହୋଇଗଲାଣି ବୋଲି 
ବୈଜ୍ଞାନିକମାନେ ଅନୁମାନ କରୁଛନ୍ତି । ତାହେଲେ ଏତେ ଦିନର କଥା ଏବେ କେମିତି 
ଜଣାପଡ଼ିଲା ବୋଲି ପିଲାମାନେ ପଚାରିପାରନ୍ତି । ପ୍ରକୃତ ଜୀବନ୍ତ ପ୍ରାଣୀ ସୃଷ୍ଟି କରିବା 
ସଂଗେ ସଂଗେ ଏହାର ଇତିହାସକୁ ମଧ୍ଯ ପଥର ଉପରେ ଲେଖ୍‌ ଦେଇଯାଇଛି। 
କୋଟି କୋଟି ବର୍ଷ ତଳର ଗଛପତ୍ର ଓ ଜୀବଜନ୍ତୁଙ୍କ ଦେହ ବା ଦେହର ବିଭିନ୍ନ 
ଅଂଶ ମାଟି ବା ପଥର ତଳେ ରହି ପଥର ପାଲଟିଯାଇଛି । ଏହାକୁ ବୈଜ୍ଞାନିକମାନେ 
କହୁଛନ୍ତି ଫସିଲ” । ଓଡ଼ିଆରେ ଏହାକୁ ପୁରାତନ ଦେବାବଶେଷ ବୋଲି 
କୁହାଯାଇପାରେ । ମାଟି ବା ପଥର ତଳେ ରହିଯାଇଥ୍‌ବା ବହୁ ପୁରାତନ କାଳର 
ଗଛପତ୍ର, ଜୀବଜନ୍ତୁ ବା ମନୁଷ୍ଯଙ୍କ ସଂପୂର୍ଣ୍ଣ ଦେହ ଓ ଦେହର ବିଭିନ୍ନ ଅଙ୍ଗକୁ 
ବୈଜ୍ଞାନିକମାନେ ଖୋଳି ବାହାର କରି ଏହାକୁ ଯୋଡ଼ାଯୋଡ଼ିକରି ଏହା କି ପ୍ରକାର 
ପ୍ରାଣୀର ଦେହ ଏବଂ ଏହା କେତେ ବର୍ଷ ତଳର ତାହା ବୈଜ୍ଞାନିକ ପଦ୍ଧତିରେ 
ଅନୁଧ୍ଯାନକରି ଜୀବନର କ୍ରମ ବିକାଶର ଚିତ୍ର ପାଇଥ୍‌ଲେ । ପଥରଗୁଡ଼ିକ କେତେ 
ବର୍ଷତଳର ତାହା ଜାଣିବାପାଇଁ ଏକ ବୈଜ୍ଞାନିକ ପଦ୍ଧତି ଆବିଷ୍ଠତ ହୋଇଛି । ଏହାକୁ 
କାର୍ବନ- ୧୪ ପଦ୍ଧତି” ବୋଲି କୁହାଯାଏ । 

ବିଭିନ୍ନ ସମୟରେ ପୂୃଥ୍ବୀର ଜଳ ଓ ସ୍ଥଳ ଭାଖରେ ଭିନ୍ନ ଭିନ୍ନ ପ୍ରକାର 
ଗଛପତ୍ର ଜୀବଜନ୍ତୁ ଥ୍ଲେ । ପୃଥ୍ବୀର କେତୋଟି ସ୍ଥାନରେ ଏସବୁ ଗଛପତ୍ର ବା 
ଜୀବଜନ୍ତୁଙ୍କ ଫସିଲ ବା ଦେହାବଶେଷ ସ୍ତର ସ୍ତର ହୋଇ ରହିଛି। ସ୍ଥଳ ବା 
ଜଳଭାଗର ସବାତଳେ ରହିଥ୍‌ବା ପ୍ରାଣୀଙ୍କ ଦେହାବଶେଷ ସବୀପେକ୍ଷା ପୁରାତନ 

ଏବଂ ତା ଉପର ସ୍ତରର ଫସିଲ ତା” ପରବର୍ର୍ରୀ ଯୁଗର, ଏହିପରି ଭାବରେ ମାଟି 
ବା ଜଳଭାଗର ସବା ଉପରେ ଯେଉଁ ଫସିଲ ବା ଦେହାବଶେଷ ମିଳିଛି ତାହା 
ଅଳ୍ପକାଳ ପୂର୍ବର ବୋଲି ଜଣାପଡ଼ିଛି । 

ପୂୃଥ୍ବୀର ସର୍ବପ୍ରଥମ ଜୀବନ୍ତ ପ୍ରାଣୀ ଥୁଲା ଜେଲିମାଛ ଭଳି । ଏହାର ହାଡ଼ 
ବା ମେରୁଦଣ୍ଡ ନଥୁଲା । ଏହା ଥୁଲା ଗୋଟିଏ ମାଂସ ପିଣ୍ୁୁଳା ଭଳିଆ । ଏହିପରି 
ଜୀବର ମୃତ୍ୟୁ ପରେ ତାଙ୍କ ନରମ ମାଂସ ପଚି ନଷ୍ଟ ହୋଇଯାଇଥ୍‌ଲା। ତେଣୁ 
ଏହିପରି ଜୀବଙ୍କର ଫସିଲ ମିଳି ନାହିଁ । କେବଳ ହାତ ଓ ମେରୁଦଣ୍ଡ ଥ୍‌ବା 
ଜୀବଜନ୍ତୁଙ୍କ ଦେହାବଶେଷ ମିଳିଛି । ହାଡ ଓ ମେରୁଦଣ୍ଡଥ୍ବା ଜୀବଜନ୍ତୁମାନେ 
ମରିଯିବାପରେ ସେମାନଙ୍କ ଦେହର ମାଂସ ଓ ଅନ୍ୟାନ୍ୟ ଅଂଶରେ ପାଣି ପଶି ପଚି 
ନଷ୍ଟ ହୋଇଯାଏ; ମାତ୍ର ମେରୁଦଣ୍ଡ, ଖପୁରି ତଥା ଅନ୍ୟାନ୍ୟ ଅଂଶର ହାଡ଼ରେ ଧାତୁ 
ଅଂଶ ଅୁ୍‌ବାରୁ ତାହା ନଷ୍ଟ ନହୋଇ ପଥର ପାଲଟିଯାଏ । ସେଥୁରେ ଥବା ଧାତୁ 
ଅଂଶ ନଷ୍ଟ ହେବାପର୍ଯ୍ୟନ୍ତ ଏହି ଅଂଗ ପ୍ରତ୍ୟଙ୍ଗ ଗୁଡ଼ିକ ନଷ୍ଟ ହୁଏ ନାହିଁ, ପଥର ପାଲଟି 
ରହିଯାଏ । ଏଥୁରେ ଥବା ଧାତୁ ଅଂଶ ନଷ୍ଟ ନ ହେବାପର୍ଯ୍ୟନ୍ତ ଏହି ଅଙ୍ଗ 
ପ୍ରତ୍ୟଙ୍ଗଗୁଡ଼ିକ ରହିଥାଏ । କେତେକ ଫସିଲରେ ଜୀବଜନ୍ତୁଙ୍କର କୌଣସି ଅଙ୍ଗ ନାହିଁ 
କେବଳ କୌଣସି କୌଣସି ଅଙ୍ଗର ଚିହୁମାତ୍ର ରହିଛି । ମାତ୍ର ଶାମୁକା ବା ଶଙ୍ଖଭଳି 
ଜୀବମାନଙ୍କ ଉପରର କଠିନ ଖୋଳ ଓ ପୋହଳା ବା ସ୍ତନ୍ୟପାୟୀ ପ୍ରାଣୀଙ୍କର ହାଡ଼ 
ଅନେକ ସ୍ଥାନରେ ଅପରିବର୍ଭିତ ଅବସ୍ଥାରେ ରହିଯାଇଛି । 


(ମାଛର ଗୋଟିଏ “ଫସିଲ୍‌” ବା ପଥର ପାଲଟିଯାଇଥ୍ବା ଅତି ପୁରାତନ 
ଯୁଗର ମାଛର ଦେହାବଶେଷ) 

କେତେକ ସ୍ଥାନରେ ସମୁଦ୍ର ତଳକୁ ଖୋଳି ତା ଭିତରୁ ବହୁ ପୁରାତନ ଯୁଗର 
ସାମୁଦ୍ରିକ ଜୀବଜନ୍ତୁଙ୍କ ଦେହାବଶେଷ ବା ଫସିଲ ବାହାର. କରାଯାଇଛି । ଏସବ 
ଜୀବଜନ୍ତୁ ସମୁଦ୍ର ତଳେ ମାଟି ଭିତରେ ରହି ରହି ପଥର ପାଲଟି ଯାଇଛି । ମାତ୍ର 
ବରଫାବ୍ରତ ଯେଉଁ ଫସିଲ ବା ଦେହାବଶେଷ ମିଳିଛି ସେସବ୍ର ଅବିକଳ ସଂରକ୍ଷିତ 
ହୋଇଛି । ବରଫାବୂତ୍ତ ସ୍ଥାନମାନଙ୍କରେ ପ୍ରଚଣ୍ଡ ଅଣ୍ଡା ଭିତରେ ରହିଥ୍‌ବା ଯୋଗୁ 
ଜୀବଜନ୍ତୁଙ୍କର ଶରୀରର ଅଙ୍ଗ ନଷ୍ଟ ହୋଇ ରହିଛି । ଆଲାସ୍କା ଓ ସାଇବେରିଆରୁ 
ଏହିପରି ବହୁ ପ୍ରାଚୀନ କାଳର ବିରାଟ ଜୀବଜନ୍ତୁଙ୍କ ଶରୀରର ଅବଶେଷ ମିଳିଛି 
ଏବଂ ସେଗୁଡ଼ିକ ଜୀବନର ଇତିହାସ ଅଧ୍ୟୟନ ଓ ଗବେଷଣା କରିବାରେ ବିଶେଷ 
ସାହାଯ୍ୟ କରିଛି । ଏଠାରୁ ମିଳିଥ୍ବା ବହୁଜୀବଜନ୍ତୁଙ୍କ ଚମଡ଼ା, ବାଳ, ମାଂସ ଏମିତିକି 
ପାକସ୍ଥଳୀର ଅଂଶଗୁଡ଼ିକ ନଷ୍ଟ ନ ହୋଇ ରହିଛି । କେତେକ ସ୍ଥାନରେ ଗଛର 
ଗଣ୍ଡିତଳେ ବହୁ ପୁରାତନ କାଳର ପୋକଜୋକ, ଫୁଲ ଓ ପତ୍ର ସଂରକ୍ଷିତ ହୋଇ 
ରହିଯାଇଛି । ଗଛର ଗଣ୍ଡିଗୁଡ଼ିକ କାଳକ୍ରମେ ଅତ୍ୟନ୍ତ ଟାଣ ହୋଇଯିବା ପରେ ଏଥ୍‌ରୁ 
ଅଠାଳିଆ ପଦାର୍ଥ ବାହାରି ଏହା ତଳେ ରହିଯାଇଥ୍ବା ପୋକଜୋକ ବା ପତ୍ରଗୁଡ଼ିକୁ 
ନଷ୍ଟ ନ କରି ସଂରକ୍ଷିତ କରିଥାଏ ! 

ଜୀବଜ୍ଚନ୍ତୁଙ୍କର ଏହିସବୁ ପଥର ପାଲଟିଯାଇଥ୍‌ବା ଦେହାବଶେଷଗୁଡ଼ିକ 
ଜୀବନର ଇତିହାସର କ୍ରମ ବିକାଶ ପାଇଁ ତଥ୍ୟ ଯୋଗାଇବା ସଂଗେ ସଂଗେ ଏହିସବୁ 
ଅତି ପୁରାତନ ଯୁଗର ଗଛପତ୍ର ଓ ଜୀବଜନ୍ତୁମାନେ ରହିଥ୍‌ବା ସ୍ଥାନ, ସେମାନଙ୍କ 
ଖାଦ୍ଯ ଏବଂ ସେତେବେଳର ପୂଥ୍ବୀର ଭୌଗୋଳିକ ଅବସ୍ଥା ସମ୍ବନ୍ଧରେ ତଥ୍ଯ 
ଯୋଗାଇଥାନ୍ତି । ପଥର ପାଲଟି ଯାଇଥ୍ବା ଯେଉଁସବୁ ଜୀବଜନ୍ତୁ ସମୁଦ୍ରତଳୁ ମିଳିଛନ୍ତି 
ସେଗୁଡ଼ିକୁ ଅଧ୍ୟୟନ ' କରାଯାଇ ସେଥ୍ରୁ ସମୁଦ୍ରର ନିମ୍ଲଭାଗରେ ଥ୍ବା ପଥର ଓ 
ମାଟି, ସମୁଦ୍ରର ଗଭୀରତା, ଲବଣାଂଶର ପରିମାଣ ଓ ସମ୍ପଦ୍ରତେଉର ପ୍ରତିକ୍ରିୟା 
ସମ୍ବନ୍ଧରେ ତଥ୍ଯ ସଂଗ୍ରହ କରିବା ସମ୍ଭବ ହୋଇଛି । 

ଜୀବନ ଇତିହାସର ପ୍ରଥମ ଅଧ୍ୟାୟ 

ପୃଥ୍ବୀ ଉପରେ ବଷୀ ହେବାପରେ ବୈପ୍ଲବିକ ପରିବର୍ଭନ ଘଟିଲା । 
ସେତେବେଳକୁ ପୃଥ୍‌ବୀପୃଷ୍ଠରେ ମାଟି: ନ ଥୁଲା, ନରମ ପ୍ରସ୍ତରଦ୍ଵାରା ପୃଥ୍ବୀ 
ପୃଷ୍ଠଭାଗ ଗଠିତ ହୋଇଥ୍‌ଲା ଏବଂ ବଷ୍ୀ ହେଲା ବେଳକୁ ମଧ୍ଯ ପୃଥ୍ବୀପୃଷ୍ଠ ଉତ୍ତପ୍ତ 
ଥୁଲା, ତେଣୁ ବଷୀଯୋଗୁ ଏହି ଜଳରାଶି ମଧ୍ଯ ଉତ୍ତପ୍ତ ହୋଇ ରହିଲା । ଏହିପରି 
ବହୁକାଳ ଅତୀତ ହେବାପରେ ପୃଥ୍ବୀର ଉପର ଭାଗ ଯଥେଷ୍ଟ ଅଣ୍ଡା ହୋଇଗଲା । 
ଏହି ଜଳରାଶି ଜୀବନ୍ତ ପାଣି ବଞ୍ଚିବା ଉପଯୋଗୀ ହେଲା । ସେତେବେଳ ପର୍ଯ୍ୟନ୍ତ 

ପୃଥ୍ବୀ ମାତା ତା କୋଳରେ ଗୋଟିଏ ସନ୍ତାନ ଧାରଣ କରିବା ପାଇଁ ବ୍ୟାକୁଳ ହୋଇ 
ଚାହିଁ ରହିଥାଏ । .ତେଣୁ ପ୍ରକୃତି ଗୋଟିଏ ଜୀବନ୍ତ ପ୍ରାଣୀ ପଠାଇବାପାଇଁ ପ୍ରସ୍ତୁତ 
ହେଲା । କିନ୍ତୁ ସେ କ'ଣ ସହଜ କଥା । ସେଥ୍ପାଇଁ କେତେ କଠିନ ଓ ଜଟିଳ ପ୍ରସ୍ତୁତି 
ଦରକାର । ଜୀବନ ଥର ଅର ହୋଇ ଆସିନାହିଁ । ଏହା ଥରେ ମାତ୍ର ଆସିଛି ଏବଂ 

(ଜୀବନର ସର୍ବପ୍ରଥମ ରୂପ) 

ପୃଥ୍ବୀ ପ୍ରଥମେ ଅଣ୍ଡା ହୋଇଯିବାରୁ ପୃଥ୍ବୀର ଗ୍ୟାସ ବା ବାଷ୍ପ ଘନୀଭୂତ 
ହୋଇ ପୃଥ୍ବୀ ତଳକୁ ଚାଲିଯାଇ ସ୍ତର ସ୍ତର ହୋଇ ବିଭିନ୍ନ ପ୍ରସ୍ତର ଆକାରରେ 
ରହି ଯାଇଥଲା । ତା ଭିତରେ ରହି ଯାଇଥଲା ପୃଥ୍ବୀର ବାୟୁମଣ୍ଡଳରେ ଥ୍‌ବା ବହୁ 
ବାଷ୍ପୀୟ ଉପାଦାନ ! ଏହି ବାଷ୍ପୀୟ ଉପାଦାନରୁ ଜୀବନ ତିଆରି ପଦାର୍ଥ ମିଳିଥୁଲା ! 
ପୃଥ୍ବୀର ନିମ୍ନଭାଗ ଉତ୍ତପ୍ତ ହୋଇ ସେଠାରେ ଘନୀଭୂତ ହୋଇ ରହିଥ୍ବା ଧାତବ 
ପଦାର୍ଥର ସ୍ରୋତ ଆଗ୍ନେୟଗିରି ବାଟେ ଉପରକୁ ଉଠିଆସିଲା । ତା ସାଙ୍ଗରେ ସେହି 
ସବୁ ବାଷ୍ଠୀୟ ପଦାର୍ଥ ଉଠି ଆସି ପୃଥ୍ବୀର ଉପର ବାୟୁମଣ୍ଡଳରେ ରହିଗଲା । 
ଯେଉଁସବୁ ବାଷ୍ଠୀୟ ପଦାର୍ଥ ଆଗ୍ନେୟଗିରି ବାଟେ ତଥ ଅନ୍ୟବାଟେ ପୃଥ୍ବୀର 
ବାୟୁମଣ୍ଡଳକୁ ଚାଲି ଆସିଥ୍‌ଲା ତା ଭିତରେ ଥୁଲା ଜୀବନ ତିଆରି ଉପାଦାନ. 

ମିଥେନ୍‌, ଆମୋନିଆ, ଉଦ୍ଯାନ ଓ ଜଳୀୟବାଷ୍ପ ପ୍ରଭୁତି । ଏହିସବୁ ଜୀବନ ତିଆରି 
ଉପାଦାନ ପୃଥ୍ବୀର ବାୟୁମଣ୍ଡଳରେ ଲକ୍ଷ ଲକ୍ଷ ବର୍ଷ ରହି ସେଗୁଡ଼ିକର ରାସାୟନିକ 
ମିଶ୍ରଣ ହେଲା ଏଦଂ ମେଘସହିତ ଯେଉଁ ବିଦ୍ର୍ୟୁତ୍ଵ ଶକ୍ତି ଆସିଥାଏ ତାର ସଂଯୋଗ 
ହୋଇ ଏକ ଅଭିନବ ପଦାର୍ଥ ସୃଷ୍ଟି ହେଲା ଓ ତାହା ଜଳ ପରେ ଯାଇ ପଡ଼ିଲା । 
ସେତେବେଳେ ସବୁଆଡ଼େ ଜଳରାଶି । ତେଣୁ ଜଳ ଭିତରେ ଜୀବନ ସୃଷ୍ଟି ହେବା 
ସ୍ଵାଭାବିକ । 

ଏହି ରାସାୟନିକ ମିଶ୍ରଣ ଓ ବିଦ୍ର୍ୟୁତ୍ବ ସଂଯୋଗ ସାହାଯ୍ୟରେ ଯେଉଁ ମୌଳିକ 
ପଦାର୍ଥଟି ସୃଷ୍ଟି ହେଲା ବୈଜ୍ଞାନିକମାନେ ତାର ନାମ ଦେଲେ- ପ୍ରୋଟୋପ୍ଲାଜମ୍‌ । 
ଓଡ଼ିଆରେ ଏହାକୁ ପ୍ରାଣ ପଦାର୍ଥ ବା ଜୀବନ ପଦାର୍ଥ ବୋଲି କୁହାଯାଇପାରେ ! 
ସେତେବେଳକୁ ପୂଥ୍ବୀପୃଷ୍ଠର ଜଳରାଶି ସାମାନ୍ୟ ଗରମ ଥାଏ । ସେହି ଜଳରାଶି 
ଭିତରେ ଜୀବନ ତିଆରି ପଦାର୍ଥ ପ୍ରୋଟୋପ୍ଟାଜମ୍‌ କୋଟି ଜୋଟି ବର୍ଷ ରହିବା ପରେ 
ସେଥୁ୍ରୁ ଜୀବନ୍ତ ପ୍ରାଣୀ ତିଆରି ହେଲା ! ସମୁଦ୍ର ଜଳ ଅଧ୍‌କ ଥଣ୍ଡା ହୋଇଯିବା ପରେ ଓ 
ଅମ୍ଳଜାନ ପରିମାଣ ବାୟୁମଣ୍ଡଳରେ ବୃଦ୍ଧି ପାଇବା ପରେ ଜୀବନ୍ତ ପ୍ରାଣୀ ବଞ୍ଚିବା ଓ 
ବଢ଼ିବାପାଇଁ ଅନୁକୂଳ ପରିବେଶ ସୃଷ୍ଟି ହେଲା । ଜୀବନ ତିଆରି ପଦାର୍ଥର ମିଶ୍ରଣରେ 
ଗଠିତ ପ୍ରୋଟୋପ୍ଲାଜମ୍‌' ସୃଷ୍ଟି ହେବା ପରେ ଜଢୀବନ ରତିହାସର ପ୍ରଥମ ଅଧ୍ାୟ 
ଆରମ୍ଭ ହେଲା । 

ପୃଥ୍ବୀର ପ୍ରଥମ ଜୀବ କେମିତି ଥୁଲା ? 

ଜୀବନ ତିଆରି ଉପାଦାନ ଓ ବିଦ୍ର୍ୁତଶକ୍ତି ସଂକ୍ଷୋଗରେ ଯେଉଁ ଜୀବନ୍ତ 
ପ୍ରାଣୀଟି ସୃଷ୍ଟି ହୋଇଥ୍‌ଲା ବୈଜ୍ଞାନିକମାନେ ତାର ନାମ ହେଲେ 'ଆମିବା' । ଏହା 
ଥୁଲା ଗୋଟିଏ ଏକକୋଷୀ ଜୀବ । ଏହି ଜୀବଟି ନିଜ ଇଚ୍ଛା ଅନୁସାରେ ନିଜ ଦେହକୁ 
ବଢ଼ାଇ ଦେଇ ପାରୁଥ୍ଲା କେତେବେଳେ ଲମ୍ବା କେତେବେଳେ ଗୋଲ, 
କେତେବେଳେ ଚେପ୍‌ଟା, ଆଉ କେତେବେଳେ ଅଷ୍ଟବକ୍ର ଭଳି ହୋଇଯାଉଥୁଲା । 
ନିଜର ଅସ୍ତିତ୍ତ ରକ୍ଷାପାଇଁ ଏଇ ପ୍ରଥମ ଜୀବ ମୁଖ୍ୟତଃ ଚାରୋଟି କାମ କରୁଥଲା ! 
ପ୍ରଥମତଃ ଏହା ନିଜ ଜୀବନ ରକ୍ଷାପାଇଁ ଖାଦ୍ୟ ପଦାର୍ଥ ଯୋଗାଡ଼ କରୁଥଲା | ପାଖରେ 
ଜୀବାଣୁ ଆଦି ଦେଖ୍ବା ସଂଗେ ସଂଗେ ନିଜ ଦେହରୁ ହାତ ବାହାର କରି ତାକୁ 
ଟାଣିଆଣି ଖାଇଦେଉଥ୍‌ଲା । ସମୟ ସମୟରେ ସେ ମଧ୍ଯ ଉଦ୍ଭିଦ ବା ଗଛଲତା ପରି 
ସୂର୍ଯ୍ୟାଲୋକ ଵା ବାୟୁରୁ ତା'ର ଖାଦ୍ୟ ପଦାର୍ଥ ଯୋଗାଡ଼ କରୁଥଲା । ଏହି ଜୀବର 
ହାତ, ଗୋଡ଼, ମୁଣ୍ଡ, କାନ ବା ନାକ ନଥୁଲା ବା କୌଣସି କଠିନ ଅଙ୍ଗ ନଥ୍‌ଲା । ଏହାର 
ଶରୀର ଥଲା ଜେଲି ଭଳିଆ ଅଲ ଥଅଲିଆ, ପ୍ରଥମ ଜୀବର ଦ୍ଵିତୀୟ କାର୍ଯ୍ୟଥ୍ଲା ଖାଦ୍ୟ 

କଣ, କାହିଁକି ଓ କିପରି 


ପଦାର୍ଥକୁ ହଜମ କରିବା ଏହାର ସାର ଜିନିଷରେ ନିଜ ଶରୀରକୁ ପୃଷ୍ଟ କରିବା ଓ 
ଅସାର ପଦାର୍ଥକୁ ବାହାର କରିଦେବା । ଏହାର ତୃତୀୟ କାର୍ଯ୍ୟ ଥୁଲା ବାହାର 
ଆକ୍ରମଣରୁ ନିଜକୁ ରକ୍ଷା କରିବା ଏବଂ ଚତୁର୍ଥ କାର୍ଯ୍ୟ ଥୁଲା ସବୀପେକ୍ଷା ଗୁରୁତ୍ଵପୂର୍ଣ 
ଏହା ହେଲା ନିଜପରି ଆଉ ଗୋଟିଏ ଜୀବ ଜନ୍ମକରିଦେବା । 

ପୂୃଥ୍ବୀର ପ୍ରଥମ ଜୀବ ଅଦ୍ଭୂତ ଉପାୟରେ ଆଉ ଗୋଟିଏ ପ୍ରାଣୀ ଜନ୍ମ 
କରି ଦେଉଥ୍‌ଲା । ଆଉ ଗୋଟିଏ ଜନ୍ମ କରିବା ପୂର୍ବରୁ ସେ ଜୀବର ଶରୀରର ମଝି 
ଅଂଶ ସରୁ ହୋଇ ଦୁଇଭାଗ ହୋଇଯାଏ । ଏହି ଦୁଇଭାଗର ପ୍ରତ୍ୟେକ ଭାଗଟି ଠିକ୍‌ 
ଏକାପରି । ମୂଳ ବା ପ୍ରଥମ ଭାଗଟିର ଯେପରି ନିଉକ୍କିୟସ୍‌ ବା ହୃତପିଣ୍ଡ ଏବଂ 
ଅନ୍ୟାନ୍ୟ ଅଙ୍ଗ ଥାଏ, ଅନ୍ୟ 
NGO - 


"ରୁ a a Pg ¢ 
ପ୍ରଥମ ଜୀବନ୍ତ ପ୍ରାଣୀ ଆମିବା- 
୧. ଏହି ପ୍ରାଣୀ ଭିତରେ ଥ୍ବା ପାଦ ୧. ପ୍ରଥମ ଜୀବନ୍ତ ପ୍ରାଣୀ ଏକ 


ଦେହଭିତରେ ଲୁକାୟିତ କୋଷ ଜୀବନ ପ୍ରଥମ ଅବସ୍ଥା 

୨. ଜୀବନ-ତିଆରି ପଦାର୍ଥ ୨. ଜୀବର ମଧ୍ୟଭାଗ ସରୁ ହୋଇଯାଏ 
ପ୍ରୋଟୋପ୍ଲାଜମ 

୩. ନିଉକ୍ଲିୟସ ବା ହୃତଵପିଣ୍ଡ ୩. ଶେଷରେ ଗୋଟିଏ ଭାଗ ଅଲଗା 


ହୋଇ ଆଉ ଏକ ପ୍ରାଣୀ ହୁଏ | 
୪. କୋଷର ଖୋଳ ବା ଆବରଣ 
ଭାଗଟିରେ ଠିଜଵ ସେହିପରି ଥାଏ। ଜୀବନ୍ତ ପ୍ରାଣୀଙ୍କର ଅଂଶବ୍ରଵି 
କରିବାପାଇଁ ପ୍ରକୃତି ଏହିଭଳି ଅଭିନବ ଉପାୟ ପ୍ରଥମେ ଅନୁସରଣ କରିଥଲା । 
ମାତ୍ର ଏହି ଜୀବକୁ ପୃଥ୍ବୀର ପ୍ରଥମ ଜୀବ ବୋଲି କୁହାଯାଇନପାରେ | ଏହା 
ସର୍ବପ୍ରଥମ ଜୀବ ବା ପ୍ରାଣୀଙ୍କର ବଂଶଧର ବୋଲି କହିବା ଯଥାର୍ଥ ହେବ । ପୃଥ୍ବୀର 
ସର୍ବପ୍ରଥମ ପ୍ରାଣୀ ବା ଜୀବ ୩୦୦ କୋଟି ବର୍ଷ ପୂର୍ବେ ଜନ୍ମ ହୋଇଥ୍‌ଲା ବୋଲି 

କ”ଶ, କାହିଁକି ଓ କିପରି 


ବୈଜ୍ଞାନିକମାନେ ଅନୁମାନ କରୁଛନ୍ତି, ମାତ୍ର ସେ ସମୟର ଜୀବଙ୍କର କୌଣସି 
ଦେହାବଶେଷ ମିଳିନାହିଁ । ଖୁବ୍‌ ବେଶି ହେଲେ ୬୦ କୋଟି ବର୍ଷ ତଳର ଜୀବ ବା 
ପ୍ରାଣୀଙ୍କର ଦେହାବଶେଷ ମିଳିଛି । ଇଟଗ୍ରେଜୀରେ ୟଡ଼ି ଦେହାବଶେଷକୁ 
କୁହାଯାଉଛି- ଫସିଲ । ସେତେବେଳକୁ ଜୀବନ୍ତ ପ୍ରାଣୀଙ୍କର ଜୀବନ ଜଟିଳ 
ହୋଇଯାଇଥୁଲା । ସର୍ବପ୍ରଥମ ଜ୍ରୀବ ଥୁଲା ଅତି ସରଳ ! ୬୦ କୋଟି ବର୍ଷ ତଳର 
ଜୀବଜନ୍ତୁଙ୍କ ଶରୀର ଗଠନ, ଖାଦ୍ୟପଦାର୍ଥ ଓ ଗତିବିଧ୍‌ ସଂବନ୍ଧରେ ଯେଉଁସବୁ ତଥ୍ୟ 
ମିଳିଛି ତାହାହିଁ ଜୀବ ବିଜ୍ଞାନୀମାନେ ଲିପିବଦ୍ଧ କରିଛନ୍ତି । ପ୍ରକୃତି ଏହିପରି 
ଏକକୋଷୀ ଜୀବନ୍ତ ପ୍ରାଣୀଟିଏ ନେଇ ପରୀକ୍ଷା ଆରମ୍ଭ କଲା। କୋଟି କୋଟି 
ବର୍ଷଧରି ପରୀକ୍ଷା ଚଳେଇ ଜୀବ ବା ପ୍ରାଣୀର କିପରି ସହଜରେ ବଂଶବ୍‌ଵି 
ହୋଇପାରିବ, ଶତୁ ଆକ୍ରମଣରୁ ସେହି ଜୀବ କିପରି ନିଜକୁ ରକ୍ଷା କରି ନିରାପଦରେ 
ରହିବ ଏବଂ ତାକୁ ଖାଦ୍ୟ ମିଳିବ ସେହି ଉଦ୍ଦେଶ୍ୟରେ ପ୍ରାଣୀର ଅଙ୍ଗପ୍ରତ୍ୟଙ୍ଗ ଗଠନ, 
ଚାଲିଚଳନ, ଆକାର ପ୍ରକାରକୁ ପରିବର୍ଭନ କରି ଶେଷରେ ମଣିଷଟିଏ ଗଢ଼ିଲା ¦ 

ଜୀବନ ଇତିହାସର ପ୍ରଥମ ରଚୟିତା କିଏ ? 

ଜୀବଜନ୍ତୁ ଓ ଗଛପତ୍ରଗୁଡ଼ିକର ଫସିଲ ଵା ଦେହାବଶେଷ ଜୀବନର ଇତିହାସ 
` ଅଧ୍ୟୟନପାଇଁ ତଥ୍ୟ ଯୋଗାଇ ଦେଇଥ୍‌ଲା ତଥା ମାନବ ଇତିହାସର ଅତି ପୁରାତନ 
ଯୁଗରେ ଜୀବଜନ୍ତୁମାନେ କେଉଁଠି ରହୁଥ୍‌ଲେ, କ'ଣ ଖାଉଥ୍ଲେ ଓ ସେତେବେଳର 
ପୃଥ୍ବୀର ଭୌଗୋଳିକ ଅବସ୍ଥା ସମ୍ବନ୍ଧରେ ବହୁ ତଥ୍ଯ ଯୋଗାଇ ଦେଉଥ୍‌ଲେ । 
ପୃଥ୍ବୀର ବିଭିନ୍ନ ଦେଶରେ ପ୍ରାକୃତିକ ବିଜ୍ଞାନୀମାନେ ଜୀବଜନ୍ତୁଙ୍କ ଫସିଲ ବା ପଥର 
ପାଲିଟି ଯାଇଥ୍‌ବା ପ୍ରାଣୀଙ୍କ ଦେହାବଶେଷକୁ ଅଧ୍ୟୟନ ଓ ଗବେଷଣା କରି ଜୀବନ୍ତ 
ପ୍ରାଣୀଙ୍କ କ୍ରମ ବିକାଶର ଇତିହାସ ରଚନା କଲେ । 

ଜୀବନ ଇତିହାସର ପ୍ରଥମ ରଚୟିତା ଥୁଲେ ପ୍ରାକୃତିକ ବିଜ୍ଞାନୀ ଡାରଉଇନ୍‌ । 
ସେ ଇଂଲଣ୍ଡର ଜଣେ ଚିକିସସକଙ୍କ ପୁତ୍ର । ପୁଅକୁ ଚିକିତ୍ସା ବିଦ୍ୟା ଅଧ୍ୟୟନ କରିବାପାଇଁ 
ସେ ପରାମର୍ଶ ଦେଇଥ୍‌ଲେ, ମାତ୍ର ସେ ସେଥ୍‌ରେ ରାଜି ନ ହୋଇ କେନମ୍ତରିଜ 
ବିଶ୍ଵବିଦ୍ୟାଳୟରେ ଉଭିଦ ବିଜ୍ଞାନ ଅଧ୍ୟୟନ କଲେ । ସେହି ସମୟରେ ଉଦ୍ଭିଦ ବିଜ୍ଞାନର 
ଅଧ୍ୟାପକ ହେନ୍‌ସ୍ଟୋଙ୍କ ସହିତ ତାଙ୍କର ଘନିଷ୍ଠତା ଢେଲା । ତାଙ୍କ ସହାୟତାରେ 
ଡାରଉଇନ୍୍‌ ପ୍ରାକୃତିକ ବିଜ୍ଞାନ ଅଧ୍ୟୟନପାଇଁ ବିଭିନ୍ନ ଦେଶକୁ ଯାତ୍ରା କରୁଥୁବା ବିପଲ 
ଜାହାଜରେ ସେ ପାଞ୍ଚ ବର୍ଷ ବହୁ ଦେଶ ଭ୍ରମଣ କଲେ । ସେତେବେଳେ ସେ ବିଭିନ୍ନ 
ଦେଶର ଉତ୍ଭିଦ ଓ ଜୀବଜନ୍ତୁଙ୍କ ବିଷୟରେ ଅଧ୍ୟୟନ କରିବାପାଇଁ ସୁବିଧା ପାଇଲେ ! 
ସେ ଲକ୍ଷ୍ୟ କଲେ ଯେ ଇଂଲଣ୍ଡରେ ସେ ଯେଉଁ ପଶୁପକ୍ଷୀ ଓ ଉତ୍ତିଦ ଦେଖ୍ଥ୍ଲେ, ସେହି 

କ”ଣ, କାହିଁକି ଓ କିପରି 


(ଜୀବନ ଇତିହାସର ପ୍ରଥମ ରଚୟିତା -ଚାଲିସି ଡାରଉଇନ ) 


ଉଦ୍ଭିଦ ଓ ପଶୁପକ୍ଷୀଙ୍କ ଆକାର, ପ୍ରକାର, ଚାଲିଚଳଣ ବିଭିନ୍ନ ଦେଶରେ ଭିନ୍ନ ଭିନ୍ନ 
ପ୍ରକାର । ପ୍ରତ୍ୟେକ ଜୀବଜନ୍ତୁ ଓ ଉତ୍ତିଦ ଠିକ୍‌ ତାଙ୍କ ପୂର୍ବପୁରୁଷଙ୍କ ଅବିକଳ ପ୍ରତିରୂପ 
ନୁହନ୍ତି । ସେମାନଙ୍କ ଆକାର ପ୍ରକାର କ୍ରମଶଃ ପରିବର୍ଭନ ଘଟିବାରେ ଲାଗିଛି । ସେ 
ସିଦ୍ଧାନ୍ତରେ ଉପନୀତ ହେଲେ ଯେ ବଂଶବୂବ୍ଧି ସଂଗେ ସଂଗେ ଜୀବନ୍ତ ପ୍ରାଣୀମାନେ 
ଖାଦ୍ୟ ଓ ବାସସ୍ଥାନପାଇଁ ପରସ୍ତରସହିତ ପ୍ରତିଯୋଗିତା କରନ୍ତି, ଜଳବାୟୁ 
ପରିବର୍ଭନର ପ୍ରଭାବ ମଧ୍ଯ ସେମାନଙ୍କ ଉପରେ ପଡ଼େ । ଏହାକୁ ଜୀବନ ସଂଗ୍ରାମ 
ବୋଲି ସେ କହୁଥ୍‌ଲେ । ଏହି ସଂଗ୍ରାମ ନିଜ ଗୋଷ୍ଠୀ ଭିତରେ ହୋଇପାରେ, ବିଭିନ୍ନ 
ଗୋଷ୍ଠୀ ଭିତରେ ହୋଇପାରେ ବା ପ୍ରାକୃତିକ ପରିବେଶ ବିରୁଦ୍ଧରେ ହୋଇପାରେ ! 
ଏହି ସଂଗ୍ରାମ ଭିତରେ ଯେଉଁମାନେ ସବଳ ହୁଅନ୍ତି ବା ନିଜକୁ ସଫଳତାର ସହିତ ଖାପ 
ଖୁଆଇ ନିଅନ୍ତି ସେମାନେ -ତିଷ୍ପି ରହନ୍ତି ଓ ସେମାନଙ୍କ ବଂଶବ୍ରଵ୍ି ହୋଇଥାଏ । 
ଅନ୍ୟମାନଙ୍କ ସଂଖ୍ୟା ହ୍ରାସ ପାଏ । ତାଙ୍କର ଏହି ମତକୁ ପରେ ସମଗ୍ର ବିଶ୍ଵର 
ବୈଜ୍ଞାନିକମାନେ ଗ୍ରହଣ କରି ନେଇଥ୍‌ଲେ ! 


୩ ୧ 

କ”ଣ, କାହିଁକି ଓ କିପରି 


ପୃଥ୍ବୀର ପିଲାଦିନ କେମିତି ଅଲା ? 


ପିଲାମାନେ ପଡଚାରି ପାରନ୍ତି ପୃଥ୍ବୀର ପିଲାଦିନ କଣ ? ମନୁଷ୍ଯର 
ପିଲାଦିନ ଅଛି । ପଶୁପକ୍ଷୀମାନଙ୍କର ପିଲାଦିନ ଅଛି । ଜଣକୁ ଯଦି ୬୦ ବର୍ଷ 
ହୋଇଥାଏ ତାହାଲେ ୫୦ ବର୍ଷ ତଳେ ତାର ଥଲା ପିଲାଦିନ । ଜନ୍ମ ହେବାର ଅନ୍ପ 
କେତେକ ବର୍ଷ ଭିତରେ ମନୁଷ୍ଯ ଯେଉଁ ଅବସ୍ଥାରେ ଆଏ ଅଆଁତ୍ଵ ଜୀବନର 
ପ୍ରଥମାବସ୍ଥାକୁ ପିଲାଦିନ ବୋଲି କୁହାଯାଇଥାଏ । ମନୁଷ୍ଯ ଏବଂ ପଶୁପକ୍ଷୀଙ୍କ 
ପିଲାଦିନ ଜାଣିବା କଷ୍ଟକର ନୁହେଁ; ମାତ୍ର ପୃଥ୍ବୀର ପିଲାଦିନ ବା ପ୍ରଥମାବସ୍ଥା 
ଜାଣିବା ସହଜ ହୋଇ ନଥୁଲା । ଆମେ ଯେଉଁ ପୃଥ୍ବୀ ଉପରେ ବସବାସ କରି 
ରହିଛେ ଏବଂ ବହୁ ଅତୀତ କାଳରୁ ଆମ ପୂର୍ବପୁରୁଷମାନେ ମଧ୍ଯ ରହି ଆସିଛନ୍ତି 
ସେହି ପୂଥ୍ବୀର ସୃଦ୍ଝି ବା ଗଠନ ବିଷୟରେ କୌଣସି ଲିପିବଦ୍ଧ ବିବରଣୀ ନ ଥୁବାରୁ 
ଏ ବିଷୟରେ ପୁରାଣମାନଙ୍କରେ ନାନା କାଳ୍ପନିକ କାହାଣୀ ଓ କିମ୍ବଦନ୍ତୀମାନ ରଚନା 
କରାଯାଇଥ୍‌ୁ୍‌ଲା ! ମାତ୍ର ବୈଜ୍ଞାନିକ ଯନ୍ତ୍ରପାତିମାନ ଉଦ୍ଭାବିତ ହେବାପରେ 
ବୈଜ୍ଞାନିକମାନେ ଦୀର୍ଘକାଳ ଧରି ଅଧ୍ୟୟନ, ଗବେଷଣା ଓ ପର୍ଯ୍ୟବେକ୍ଷଣ କରି 
ପୂୃଥ୍ବୀର ବୟସ ଅର୍ଥାତ ପୃଥ୍ବୀ କେବେ ସୃଷ୍ଟି ବା ଗଠିତ ହେଲା ଏବଂ କିପରି 
ବିକାଶ ' ଲାଭ କଲା ସେ ସମ୍ବନ୍ଧରେ ସଠିକ ତଥ୍ଯ ଲିପିବଦ୍ଧ କରିଛନ୍ତି ଏବଂ ଏ 
ବିଷୟରେ ଅଧ୍‌କ ଗବେଷଣା ଚାଲିଛି । 

ବୈଜ୍ଞାନିକମାନେ ମୋଟାମୋଟି ଏହି ସିଦ୍ଧାନ୍ତରେ ଉପନୀତ ହୋଇଛନ୍ତି ଯେ 
ପୃଥ୍ବୀ ଆଜିକୁ ୪୬୦ କୋଟି ବର୍ଷ ତଳେ ସୃଷ୍ଟି ହୋଇଥଲା । ସୂର୍ଯ୍ୟ ଚାରିପଟେ 
ଯେଉଁ ୯ଟି ଗ୍ରହ ବୁଲୁଛନ୍ତି, ପୃଥ୍ବୀ ସେଥ୍‌ ଭିତରୁ ଗୋଟିଏ ଗ୍ରହ ସୌରମଣ୍ଡଳ ବା 
ସୂର୍ଯ୍ୟଙ୍କ ପରିବାର ଭିତରେ ପୃଥ୍ବୀ ରହିଛି । ନିଜ କକ୍ଷରେ ସୂର୍ଯ୍ୟଙ୍କ ଚାରିପଟେ 
ବୁଲୁଛି ଏବଂ ଅନ୍ୟ ଗ୍ରହମାନଙ୍କ ପରି ସୂର୍ଯ୍ୟଙ୍କଠାରୁ ଆଲୋକ ପାଉଛି । ଅନ୍ୟାନ୍ୟ 
ଗ୍ରହଙ୍କ ପରି ପୃଥ୍ବୀ କେତେଗୁଡ଼ିଏ ଗ୍ୟାସ ବା ବାଷ୍ପକୁ ଘେନି ଗଠିତ ହୋଇଛି । 
ସୂର୍ଯ୍ୟଙ୍କଠାରେ ଯେଉଁସବୁ ବାଷ୍ପ ଅଛି ଉଣାଅଧ୍କେ ସେହିସବୁ ବାଷ୍ଠଦ୍ଧାରା ଅନ୍ୟାନ୍ୟ 
ଗ୍ରହ ପରି ପୃଥ୍ବୀ ମଧ୍ଯ ଗଠିତ ହୋଇଛି । ତେବେ ଅନ୍ୟାନ୍ୟ ଗ୍ରହଠାରୁ ପୃଥ୍ବୀର 

ଗଠନ କ୍ଷେତ୍ରରେ ଏତିକି ତଫାତ ଯେ ଏପରି କେତେକ ବାଷ୍ଠ ଦ୍ଵାରା ଗଠିତ 
ହୋଇଥ୍‌ଲା ଯେ ଅନ୍ୟାନ୍ୟ ଗ୍ରହ ଅପେକ୍ଷା କମ ସମୟ ଭିତରେ ଏହା ଥଣ୍ଡା 
ହୋଇଗଲା ତେଣୁ ଏଠାରେ ଜୀବନ ସୃଷ୍ଟି ସମ୍ଭବ ହେଲା । ଅନ୍ୟାନ୍ୟ ଗ୍ରହମାନେ 
ପ୍ରଚଣ୍ଡ ଉତ୍ତପ୍ତ ବାଷ୍ପ ପିଣ୍ଡ ଆକାରରେ ଏବେ ମଧ୍ଯ ବୁଲୁଛନ୍ତି । ଅନ୍ୟ କୌଣସି ଗ୍ରହରେ 
ଜୀବନ ସୃଷ୍ଵି ସମ୍ଭବ ହୋଇନାହିଁ । କୌଣସି ଜିନିଷ ଥଣ୍ଡା ହୋଇଗଲେ ସେଥ୍‌ରେ 
ଥ୍ବା ଜୀବାଣୁ ସଙ୍କୁଚିତ ହୋଇ ଯାଆନ୍ତି ଏବଂ ଜମାଟ ବାନ୍ଧିଯାଏ । ଏହିପରି ପାଣିକୁ 
ଫ୍ରିଜ ଭିତରେ ରଖ୍ଦେଲେ ତାହା ଅଣ୍ଡା ହୋଇଯାଇ ଜମାଟ ବାନ୍ଧି ବରଫ 
ପାଲଟିଯାଏ । ସେହିଭଳି ବୈଜ୍ଞାନିକ ନିୟମରେ ପୃଥ୍ବୀ ଗ୍ରହର ବାଷ୍ଠଗୁଡ଼ିକ ଅଷ୍ଡା 
ହୋଇ କୋଟି କୋଟି ବର୍ଷପରେ ତାହା ଜମାଟ ବାନ୍ଧି ପଥର ପାଲଟି ଯାଇଥୁଲା । 
ଏହିସବୁ ପଥର ଭିତରେ ବିଭିନ୍ନ ପ୍ରକାର ଧାତବ ପଦାର୍ଥ ରହିଥ୍‌ଲା ¦  ଏଥ୍‌ ଭିତରୁ 
ଯେଉଁସବୁ ପଥରରେ ଲୁହା ଓ ନିକେଲ ଭଳି ଧାତବ ପଦାର୍ଥ ଥୁଲା ତାହା ଅନ୍ୟ 
ଧାଙୁଠାରୁ ଅଧ୍କ ଭାରି । ତେଣୁ ଏହିଭଳି ପଥରସବୁ ଯାଇ ପୃଥ୍ବୀର ମଧ୍ୟଭାଗରେ 
ଜମା ହେଲା । ପୂୃଥ୍ବୀର ନିମ୍ୃତମ ଭାଗକୁ କେନ୍ଦ୍ର ବା ମଧ୍ୟଭାଗ ବୋଲି କୁହାଯାଏ । 
କାରଣ ପୂୃଥ୍ବୀର ଆକାର: ଗୋଲ । କେନ୍ଦ୍ରଭାଗର ଉପରେ ରହିଲା ତାଠାରୁ କମ୍‌ 
ଓଜନର ପଥରସ୍ତର । ପୃଥ୍ବୀର ସବା ଉପରେ ରହିଲା ଭୂପୃଷ୍ଠ ! ଏଥୁରେ ରହିଲା 
କମ୍‌ ଓଜନର ଗ୍ରାନାଇଟ୍‌ ପ୍ଥର । ପରେ ଭୂପୃଷ୍ଠ ବା ପୃଥ୍ବୀର ଉପରି ଭାଗରେ 
ମାଟି ଜମା ହେଲା । କେନ୍ଦ୍ର ଭାଗର ପ୍ରଚଣ୍ଡ ବାଷ୍ପ ସତ୍ତ୍ଵେ ଏଠାରେ ଥ୍ବା ଲୁହା ଓ 
ନିକେଲ ଘନୀଭୂତ ଆକାରରେ ହିଁ ରହିଯାଇଛି ମାତ୍ର କେନ୍ଦ୍ର ଭାଗରୁ ବାହ୍ୟ ଅଂଶରେ. 
ଅନ୍ତ ପରିମାଣ ଚାପରେ ଧାତବ ପଦାର୍ଥ ତରଳି ଯାଇଥାଏ । 

ପୃଥ୍ବୀର ଏହି ଅବସ୍ଥାକୁ ପିଲାଦିନର କଥା ବୋଲି କୁହାଯାଇପାରେ । 
ପୂଥ୍ବୀ ପ୍ରଚଣ୍ଡ ଉତ୍ତପ୍ତ ବାଷ୍ପ ଆକାରରେ କୋଟି କୋଟି ବର୍ଷ ବୁଲିବା ପରେ ଏହିଭଳି 
ପରିବର୍ଭନ ଘଟିଥ୍ଲା । ଏହା ଧର ୪୦୦ କୋଟି ବର୍ଷ ତଳର କଥା ବୋଲି 
ବୈଜ୍ଞାନିକମାନେ ଅନୁମାନ କରୁଛନ୍ତି । ସେହିଭଳି ଅବସ୍ଥାରେ ପ୍ରଚଣ୍ଡ ଉତ୍ତାପ ନଥ୍ଲେ 
ମଧ୍ଯ ତଥାପି ଯଥେଷ୍ଟ ଥୁଲା । ଏହିପରି ଅବସ୍ଥାରେ କୋଟି କୋଟି ବର୍ଷ ବୁଲିବା ପରେ 
ପୃଥ୍ବୀ ଆହୁରି ଅଣ୍ଡା ହେଲା ଏବଂ ପୃଥ୍ବୀ ଉପରେ ପ୍ରଥମ ବର୍ଷା ହେଲା ! ବର୍ଷା 
ହେବା ପରେ ଯାଇ ପୂୃଥ୍ବୀରେ ପରବର୍୍ରୀ ପରିବର୍ଭନ ଘଟିଲା । 


Digitized by srujanika@gmail.com 


କ” ଣ, କାହିଁକି ଓ କିପରି 


ଜମ୍ପୟୁଟର ଦ୍ଵିତୀୟ ମହାଯୁଦ୍ଧରେ ଇଂଲଣ୍ଡକୁ କିପରି ରକ୍ଷାକଲା ? 


ଚୀନ ଓ ଫ୍ରାନ୍ସ ଦେଶରେ ସରଳଗଣନା ଓ ହିସାବ ଯନ୍ତ୍ରରୂପେ କମ୍ପୁଟର 
ପ୍ରଥମେ ବିକାଶ ଲାଭ କରିବାପରେ ଜମୀନୀ ଇଂଲଣ୍ଡ ଓ ଆମେରିକା ଯୁକ୍ତରାଷ୍ଟ୍ର 
ଦେଶରେ ଭିନ୍ନ ଭିନ୍ନ କାମରେ ନୃତନ ପ୍ରକାର ଯାନ୍ତିକ କମ୍ପୁଟର ନିମୀଣ କରିବା 
ପାଇଁ ବୈଜ୍ଞାନିକମାନେ ଗବେଷଣା କରିଥ୍୍‌ଲେ | ୧୯୩୯ ଶେଷ ଭାଗରେ ଦ୍ଵିତୀୟ 
ମହାଯୁଦ୍ଧ ଆରମ୍ଭ ହୋଇଯିବା ପରେ ଏହି ଗବେଷଣା କାର୍ଯ୍ୟ ତ୍ବରାନ୍ବିତ ହେଲା । 
ସାମରିକ ଅଭିଯାନ କାର୍ଯ୍ୟରେ ଉପଯୋଗ ହେଲାଭଳି କମ୍ପୁଟରମାନ ନିମୀଣ ପାଇଁ 
ଯୋଜନା କରାଗଲା । 

ଦ୍ବିତୀୟ ମହାଯୁଦ୍ଧ ଚାଲିଅ୍‌ଲାବେଳେ ଏହିଭଳି କମ୍ପୁଟର ନିମୀଣରେ 
ଜର୍ମାନୀର ବୈଜ୍ଞାନିକମାନେ ପ୍ରଥମେ ସଫଳତା ହାସଲ କରିଥ୍‌ଲେ । ଜର୍ମାନୀର 
ଯୁଦ୍ଧବିମାନ ରାତି ଅଧରେ ଯାଇ ଲଣ୍ଡନ ସହର ଉପରେ ବୋମାବର୍ଷଣ କରି 
ଧ୍ଂସଲୀଳା ଲଗେଇ ଦେଇ ଚାଲି ଆସୁଥ୍‌ଲେ । ଏହି ବୋମା ବର୍ଷଣ ଫଳରେ 
ଲଣ୍ଡନର ବହୁ କୋଠାବାଡ଼ି ତଥା ମୂଲ୍ୟବାନ ସମ୍ପତ୍ତି ନଷ୍ଟ ହୋଇଥଲା ।! ଏଥ୍‌ପାଇଁ 
ସମଗ୍ର ଇଂଲଣ୍ଡ ଦେଶର ଲୋକଙ୍କ ଭିତରେ ଆତଙ୍କ ଖେଳିଯାଇଥ୍‌ଲା । ଇଂଲଣ୍ଡର 
ସାମରିକ କର୍ତୃପକ୍ଷ ଜାଣିପାରିଲେ ଯେ ଜମୀନୀର ବୋମାବର୍ଷଣକାରୀ ବିମାନ ଆସି 
ଏକ ଗୁପ୍ତ ସଂକେତ ସାହାଯ୍ୟରେ ଲଣ୍ଡନ ଉପରେ ଅତର୍କିତ ଭାବରେ ବୋମାବର୍ଷଣ 
କରି ଚାଲିଯାଉଛନ୍ତି । ଏକ ଉନ୍ନତ ଧରଣର କମ୍ପ୍ୟୁଟର ଦ୍ଵାରା ହିଁ ଜମୀନୀର ଏହି 
ବୋମା ବର୍ଷଣକାରୀ ବିମାନର ସଂକେତ ଆଗରୁ ଜାଣି ହୋଇପାରିବ, ତେଣୁ ବ୍ରିଟିଶ 
ସରକାର ଏହିଭଳି କମ୍ପୁଟର ନିମୀଣ କରିବା ପାଇଁ ତାଙ୍କ ଦେଶର ବୈଜ୍ଞାନିକମାନଙ୍କ 
ପରାମର୍ଶ ଦେଲେ । ଏହାପରେ ଦୁତ ଗତିରେ ଏହିଭଳି କମ୍ପ୍ୟୁଟରର ନିମୀଣ କାର୍ଯ୍ୟ 
ଇଂଲଣ୍ଡ ଦେଶରେ ଚାଲିଲା । ଏଥ୍‌ରେ ଇଂଲଣ୍ଡର ଦୁଇଜଣ ବୈଜ୍ଞାନିକ ପ୍ରଥମେ 
ସଫଳ ହେଲେ । ସେମାନେ ହେଲେ ଅଧ୍ୟାପକ ନିଉମାନ ଓ ଅଧ୍ୟାପକ ପାୱାର । 
୧୯୪୩ ମସିହା ପ୍ରଥମ ଭାଗରେ ସେମାନେ ଏହିଭଳି ଏକ କମ୍ଚ୍ୁଟର ନିମୀଣ 
କଲେ, ଯାହାକି ଜମାନୀର ବୋମାବର୍ଷୀ ବିମାନ ଇଂଲଣ୍ଡରେ ଆସି ପହଞ୍ଚିବା ପୂର୍ବରୁ 

କ”ଶ, କାହିଁକି ଓ କିପରି 


ସେମାନଙ୍କ ସାମରିକ ସଂକେତକୁ ଜାଣିବା ପାଇଁ ସକ୍ଷମ ହେଲେ । 

ଏହି ଉନ୍ନତ ଧରଣର କମ୍ପ୍ୟୁଟରର ନାମ ଦିଆଯାଇଥ୍‌ଲା- ‘କଲୋସସ' । 
ଏହି କମ୍ପ୍ୟୁଟର ସାହାଯ୍ୟରେ ଜମୀନୀର ବୋମାବର୍ଷଣକାରୀ ବିମାନ ଇଂଲଣ୍ଡରେ 
ଆସି ପହଞ୍ଚିବା ପୂର୍ବରୁ ଏହି ବିମାନର ସଂକେତ ପାଇଗଲେ । ତେଣୁ ଏହି ବିମାନ 
ଠିକ କେଉଁ ଦିଗରୁ ଆସୁଛି, କେତେ ବେଗରେ ଆସୁଛି ତାହା ଜାଣିହେଲା । 
ସେତେବେଳେ ପବନର ଗତି ଓ ପୂଥ୍ବୀର ଘୂର୍ଣ୍ଣନ ନିଦ୍ଦାରଣ କରିବା ସମ୍ଭବ ହେଲା । 
ତେଣୁ ଜମୀନୀର ଏହି ବୋମାବର୍ଷୀ ବିମାନ ଲଣ୍ଡନରେ ଆସି ପହଞ୍ଚିବା ପୂର୍ବରୁ ଏହାକୁ 
ଗୁଳିକରି ଧ୍ଵଂସ କରି ଦିଆଗଲା । ସେତେବେଳେ ଏହିଭଳି କମ୍ପୁଟର ଉଦ୍ଭାବିତ 
ହୋଇନଥ୍‌ଲେ ଇଂଲଣ୍ଡର ଅବସ୍ଥା କ'ଣ ହୋଇଥାଆନ୍ତା ସହଜରେ ଅନୁମାନ 
କରାଯାଇପାରେ । କେତେକ ବିଶିଷ୍ଠ ବୈଜ୍ଞାନିକଙ୍କ ମତରେ ଏହି କଲୋସିସ 
କମ୍ପୁଟର କେବଳ ଇଂଲଣ୍ଡକୁ ଯେ ରକ୍ଷାକଲା ତା ନୁହେଁ, ଏହା ଦ୍ବିତୀୟ ମହାଯୁଝଧର 
ଗତିକୁ ପରିବର୍ଭନ କରିଦେଲା । 

ଦ୍ଵିତୀୟ ମହାଯୁଦ୍ଧପରେ ଜଣାପଡ଼ିଲା ଯେ ହିଟଲରଙ୍କ ଶାସିତ ଜମାନୀର 
ଜଣେ ଯୁବକ ଇଞ୍ଜିନିୟର କନ୍‌ ଗୁଡ଼ ଜୁସେ “ ୨୧” ସାଙ୍କେତିକ ନାମ ଦେଇ ଗୋଟିଏ 
ଯାନ୍ତ୍ରିକ କମ୍ପୁଟର ଛାଞ୍ଚ ତିଆରି କରିଥୂଲେ | ଏହି କମ୍ପ୍ୟୁଟରର ଛାଞ୍ଚରେ ସେ ପ୍ରଥମେ 
କମ୍ପ୍ୟୁଟର ‘ବାଇନାରୀ” ସଂଖ୍ଯା ବ୍ଯବହାର କରିଥୁଲେ । ଏହା ହେଲା କମ୍ଷ୍ୟଟରର 
ଭାଷା ! ଏହା ସାହାଯ୍ୟରେ କମ୍ପ୍ୟୁଟର ଭିତରକୁ ତଥ୍ୟ ଯୋଗାଇ ଦିଆଯାଏ । ଏହି 
ବାଇନାରୀ ସଙ୍କେତଗୁଡ଼ିକୁ କମ୍ପୁଟର ଭିତରକୁ ଦେଇଦେବା ବା କମ୍ପ୍ୟୁଟର ଭାଷାରେ 
ଫିଡ଼ କରିଦେବା ପାଇଁ କନ୍‌ଗୁଡ଼ ଜୁସେ ଗୋଟିଏ କି ବୋର୍ଡ଼ର ନକ୍ସା ମଧ୍ଯ ତିଆରି 
କରିଥଲେ । କମ୍ୟୁଟର ଭିତରେ ଦ୍ୁତଗତିରେ କାର୍ଯ୍ୟ ପାଇଁ ଯାନ୍ତ୍ରିକ ସୁଇଚ ପରିବର୍ର୍େ 
ସେ ବୈଦ୍ର୍ୟତିକ ଶ୍ତି ବ୍ୟବହାର କରିଥ୍‌ଲେ ଏବଂ କମ୍ପ୍ୟୁଟର ଭିତରକୁ ତଥ୍ୟ ଫିଡ଼ିଂ 
କରିବା ପାଇଁ ସେ ସର୍ବପ୍ରଥମେ ୩୫ ମିଲିମିଟର ଫିଲିମ୍‌ ବ୍ୟବହାର କରିଥ୍‌ଲେ ଶତ୍ରୁ 
ପକ୍ଷର ସାଙ୍କେତିକ ବାର୍ଭାକୁ ଆଗରୁ ଜାଣିପାରିବା ନିମନ୍ତେ କନ୍‌ଗୁଡ଼ ଜୁସେଙ୍କ ଏହି 
ଛାଞ୍ଚରେ କମ୍ପ୍ୟୁଟର ନିମୀଣ ପ୍ରସ୍ତାବକୁ ସେତେବେଳେର ଜମୀନୀର ଏକଛତ୍ର ଶାସକ 
ହିଟଲର ଗ୍ରହଣ କଲେ ନାହିଁ । ଯୁଦ୍ଧ ପରେ ଯାଇ ଏହା ଜଣାପଡ଼ିଥ୍‌ଲା । 

କ”ଶ, କାହିଁକି ଓ କିପରି 


କମ୍ପ୍ୟୁଟର କିପରି ଡ଼ାକ୍ତରଙ୍କ କାମ କରୁଛି ? 


କମ୍ପ୍ୟୁଟର ଭଳି ସବୀଧୁନିକ ବୈଜ୍ଞାନିକ ଯନ୍ତ୍ର କିପରି କାର୍ଯ୍ୟ କରେ ସେ 
ସଂବନ୍ଧରେ ଟିକିନିଖ୍‌ ବିବରଣୀ ବୁଝିବା ଅତ୍ଯନ୍ତ କଷ୍ଟକର କାରଣ ଏହା ଏକ ଅତି 
ଜଟିଳ ଯନ୍ତ୍ର ମାତ୍ର ଯେଉଁ ମୌଳିକ ଧାରଣା ଉପରେ ଭିର୍ିକରି କମ୍ପ୍ୟୁଟର ନିର୍ମିତ 
ହୋଇଛି ଏବଂ ବିକାଶ ଲାଭ କରୁଛି ତାହା ବୁଝିବା କଠିନ ନୁହେଁ । ମନୁଷ୍ଯର 
ସବୀପେକ୍ଷା ମୂଲ୍ୟବାନ ଅଙ୍ଗ ମସ୍ତିଷ୍ଷର କାର୍ଯ୍ୟ ସଂବନ୍ଧରେ ସାଧାରଣ ଜ୍ଞାନ ଥଲେ 
କମ୍ୟୁଟର ବୁଝିବା କଷ୍ଟକର ହେବ ନାହିଁ। ମଣିଷର ମସ୍ତିଷ୍କର ଅନୁକରଣରେ ହିଁ 
କମ୍ପ୍ୟୁଟର ନିର୍ମିତ ହୋଇ କାର୍ଯ୍ୟ କରୁଛି । କେବଳ ସାଧାରଣ ମଣିଷ ନୁହେଁ ଡ଼ାକ୍ତର 
ଓ ଇଞ୍ଜନିୟରଙ୍କ ଭଳି ବିଶେଷଜ୍ଞଙ୍କ କାମ ମଧ୍ଯ କମ୍ପୁଟର କରୁଛି । 

କମ୍ପ୍ୟୁଟର ଡ଼ାକ୍ତରଙ୍କ କାମ କେମିତି କରୁଛି ତାହା ଏଠାରେ ଉଲ୍ଲେଖ 
କରାଯାଇଛି । ଡାକ୍ତର ରୋଗୀଙ୍କୁ କେମିତି ଚିକିତ୍ସା କରନ୍ତି । ଡ଼ାକ୍ତରମାନେ ଛାତ୍ର 
ଅବସ୍ଥାରେ ମେଡ଼ିକାଲ ବିଦ୍ୟାଳୟରେ ଅଧ୍ୟୟନ କଲାବେଳେ ଡ଼ାକ୍ତରୀ ଶାସ୍ତରେ 
ବିଭିନ୍ନ ରୋଗର କାରଣ ଓ ତା'ର ଚିକିତ୍ସା ସଂବନ୍ଧରେ ବିସ୍ତୃତ ଭାବରେ ଜ୍ଞାନଲାଭ 
କରି ତାକୁ ମନେରଖ୍ଥାନ୍ତି । ଅଥୀତ୍ବ ସେସବୁ ତାଙ୍କ ମସ୍ତିଷ୍କର ସ୍ମ ତିରେ ଯାଇ ଗଚ୍ଛିତ 
ହୋଇ ରହିଥାଏ ! ପଢୁଥ୍ବା ବେଳେ ଓ ପଢ଼ା ଶେଷରେ ବାସ୍ତବ କ୍ଷେତ୍ରରେ କେତେକ 
ରୋଗୀଙ୍କୁ ଚିକିତ୍ସା କରିଥାନ୍ତି ସେ ସବୁ ମଧ୍ଯ ତାଙ୍କ ସ୍ମତିରେ ରହିଥାଏ । ଗୋଟିଏ 
ରୋଗୀ ଯେତେବେଳେ ଡ଼ାକ୍ତରଙ୍କ ପାଖକୁ ଆସି ତାଙ୍କ ଆଗରେ ତାର ରୋଗର 
ଲକ୍ଷଣ କହେ ଡ଼ାକ୍ତର ତାଠାରୁ ଶୁଣି ତାଙ୍କ ସ୍ମତିରେ ସେ ସଂବନ୍ଧରେ ଯେଉଁସବୁ 
ତଥ୍ୟ ଥାଏ ତୀହା ସେ ମନେ ପକାନ୍ତି । ସେଥ୍ଭିତରୁ ଯେଉଁସବୁ ରୋଗର ଲକ୍ଷଣ 
ଉକ୍ତ ରୋଗୀର ଲକ୍ଷଣ ସହିତ ମିଳିଯାଏ ସେହି ଲକ୍ଷଣ ପାଇଁ ଯେଉଁ ଚିକିତ୍ସା ବ୍ୟବସ୍ଥା 
ସେ ପଢ଼ିଥ୍‌ବା ଡ଼ାକ୍ତରୀ ଶାସ୍ତରେ ଥ୍ଲା ବା ସେ ନିଜେ ଯେଉଁ ଚିକିତ୍ସା କରିଥ୍‌ଲେ 
ତାକୁ ତୁଳନା କରି ସେଥ୍‌ଭିତରୁ ଯେଉଁ ଚିକିତ୍ସା ବ୍ୟବସ୍ଥା ସହିତ ତାହା ମିଳି ଯାଉଥ୍‌୍ବ 
ସେହି ଚିକିତ୍ସା ପାଇଁ ସେ ରୋଗୀକୁ ପରାମର୍ଶ ଦିଅନ୍ତି । ରୋଗୀର ଲକ୍ଷଣସବୁ ଶୁଣିବା 
ପରେ ଡ଼ାକ୍ତର ତାଙ୍କ ସ୍କୃତିରେ ଗଚ୍ଥିତ ରୋଗର ଲକ୍ଷଣ ଓ ତାର ଚିକିତ୍ସା ପଦ୍ଧତି 

କଣ, କାହିଁକି ଓ କିପରି 


ସଂବନ୍ଧୀୟ ତ୍ୟ ବାଛିକରି ଆଣି ଉପସ୍ଥିତ ରୋଗୀର ଲକ୍ଷଣ ସହିତ ମିଳାଇ ଦେଇ 
ଚିକିତ୍ସା ବତେଇ ଦେବା କାର୍ଯ୍ୟ ଅତି ଅନ୍ଧ ସମୟ ଭିତରେ ହୋଇଯାଏ । କମ୍‌ ସମୟ 
ଭିତରେ ଏହା ହୋଇଯିବାରୁ ଏତେକାମ ହୋଇଗଲା ବୋଲି ଜଣାଯାଏ ନାହିଁ। 
ଏହାହିଁ ମନୁଷ୍ୟ ମସ୍ତିଷର ଅଦଭୁତ ଶସ୍ତି । ବର୍ଉମାନ ଡ଼ାସ୍ତରଙ୍କର ଏହି କାର୍ଯ୍ୟ 
କମ୍ପ୍ୟୁଟରରେ କରାଯାଉଛି । ବିଶେଷ ଭାବରେ ଆମେରିକା ଯୁକ୍ତରାଷ୍ଟ୍ର ଓ ଜାପାନ 
ପ୍ରଭୃତି ଦେଶରେ କମ୍ପୁଟର ସଫଳତାର ସହିତ ଚିକିତ୍ସା କାର୍ଯ୍ୟ କରୁଛି । ବଡ଼ ବଡ଼ 
ଡ଼ାକ୍ତରଖାନାମାନଙ୍କରେ କମ୍ପ୍ୟୁଟର ରଖାଯାଇଛି । ସେହି କମ୍୍ୁଟରରେ ମସ୍ତିଷ୍ଣରେ 
ବିଭିନ୍ନ ପ୍ରକାର ବହୁ ରୋଗୀଙ୍କର ଲକ୍ଷଣ ଓ ସେହି ରୋଗର ସଫଳତା ସହିତ 
କରାଯୀାଇଥ୍‌ବା ଚିକିତ୍ସା ସଂବନ୍ଧୀୟ ବିବରଣୀ ଗଳ୍ଚିତ କରାଯାଇଛି । ଜଣେ ରୋଗୀ 
ଆସି ସେହି ଡ଼ାକ୍ତରଖାନାରେ ତା'ର ରୋଗ ଲକ୍ଷଣ କହି ଚିକିତ୍ସା ବ୍ଯବସ୍ଥା ପାଇଁ 
ଅନୁରୋଧ କରିବା ମାତ୍ରେ ସେଠାରେ ରଖାଯାଇଥ୍‌ବା କମ୍ପ୍ୟୁଟର ଭିତରକୁ ସେହି 
ରୋଗ ଲକ୍ଷଣ ଦେଇ ଦିଅନ୍ତି ବା କମ୍ପୁଟର ଭାଷାରେ ଫିଡ଼କରି ଦିଅନ୍ତି । ସେହି 
ତଥ୍ଯ କମ୍ପ୍ୟୁଟର ଭିତରକୁ ଚାଲିଯିବାପରେ ତାହା କମ୍ପୁଟର ସ୍ମତିରେ ଆଗରୁ 
ରହିଥ୍ବା ରୋଗର ଲକ୍ଷଣ .ସହିତ ପ୍ରୋସେସିଙ୍ଗ ବା ସଜିକରଣ ବିଭାଗରେ ତୁଳନା 
କରାଯାଇ ଯେଉଁ ଲକ୍ଷଣଗୁଡ଼ିକ ତାହା ସହିତ ମିଳିଯାଉଛି, ତା'ର ଯେଉଁ ଚିକିତ୍ସା 
କରାଯାଇଥୁଲା ସେହି ଚିକିସ୍ଥା ସଂବନ୍ଧୀୟ ତଥ୍ଯ ଉତ୍ତର ଆକାରରେ କମ୍ପ୍ୟୁଟରର 
ନିର୍ଗମନ ପଥରେ ପର୍୍ଦାଉପରେ ବାହାରି ପଡ଼ୁଛି । ତେଣୁ ସେହି ରୋଗୀ ପାଇଁ 
ସେହିଭଳି ଚିକିତ୍ସା ବ୍ଯବସ୍ଥା କରାଯାଉଛି । ଯଦି ସେହିଭଳି ଲକ୍ଷଣଥ୍ବା କୌଣସି 
ରୋଗୀ ସେହି ଡ଼ାକ୍ତରଖାନାରେ ତଚିକିସିତ ହୋଇ ନାହାନ୍ତି ତାହା ମଧ୍ୟ 
ଜଣାପଡ଼ିଯାଉଛି ତେଣୁ ଅନ୍ୟ ଡ଼ାଭ୍ତରଖାନାମାନଙ୍କୁ ସେହି ଲକ୍ଷଣ ସବୁ ସଂଗେ 
ସଂଗେ ସେଠାରୁ ଜଣାଇ ଦିଆଯାଇ ସେଠାରେ ଥୁବା କମ୍ପୁଟର ଭିତରକୁ ତାହା 
ଦେଇ ତାର ଚିକିତ୍ସା ବ୍ଯବସ୍ଥା ଜାଣିବା ପାଇଁ ଉଦ୍ଯମ କରାଯାଇଛି । ରୋଗୀ ତ 
ଏଥୁପାଇଁ ଦିନ ଦିନ ଅପେକ୍ଷା କରିବ ନାହିଁ। ସେଥ୍‌ପାଇଁ ଅଳ୍ପ ସମୟ ଭିତରେ 
ଏହି କାର୍ଯ୍ୟ କରାଯାଉଛି । ଏହିପରି ବିଶେଷଜ୍ଞମାନଙ୍କ କାମ କମ୍ପୁଟର କରୁଛି । 

କ”ଶ, କାହିଁକି ଓ କିପରି 


କମ୍ପ୍ୟୁଟର ଆକାର କିପରି ଛୋଟ ଅଥଚ ଶରଲ୍ତିଶାଳୀ ହେଲା ? 


କମ୍ପ୍ୟୁଟର ଗୋଟିଏ ଗଣନା ଯନ୍ତ୍ରଭାବରେ ଆରମ୍ଭ ହୋଇ ଦ୍ଵିତୀୟ ମହାଯୁଦ୍ଧ 
ବେଳେ ତାହା ପ୍ରକୃତ କମ୍ପୁଟର ରୂପ ଧାରଣ କରି କାର୍ଯ୍ୟକାରୀ ଏବଂ ଜମୀନୀର 
ବୋମାବର୍ଷଣକାରୀ ବିମାନର ଗୁପ୍ତ ସଂକେତକୁ ଆଗରୁ ଜଣାଇ ଦେଇ ଇଂଲଣ୍ଡକୁ 
ଧ୍ଵଂସ ମୁଖରୁ ରକ୍ଷା କରିଥଲା । ଦ୍ଵିତୀୟ ମହାଯୁଦ୍ଧ ପରେ କମ୍ପ୍ୟୁଟରର ଗତିକୁ ଦ୍ୁତତର 
ଓ ଏହାର ଆକାରକୁ କ୍ଷୁଦ୍ରତର କରିବା ପାଇଁ ଆମେରିକା ଯୁକ୍ତରାଷ୍ଟ୍ର 
ଵୈଜ୍ଞାନିକମାନେ ଗବେଷଣା ଚଳାଇଥ୍‌ଲେ। ୧୯୪୬ ମହସିହାରେ 
ପେନ୍‌ ସିଲଭେନିଆ ବିଶ୍ବବିଦ୍ୟାଳୟର ବୈଜ୍ଞାନିକ ଜେ.ପି କୋର୍ଟଓଢେ ମାକେଲ 
ପ୍ରଥମେ ଏକ ଇଲେକ୍ଵଟ୍ରୋନିକ୍୍‌ କମ୍ୟୁଟର ନିମୀଣ କରିବାରେ ସଫଳ ହେଲେ । ଏହା 
ଏକ ଏନିଆକ କମ୍ପ୍ୟୁଟର । 
ଏହି ଇଲେକ୍ରଟ୍ରୋନିକ୍୍‌ ଗାଣିତିକ କମ୍ୟୁଟର ପୂର୍ବ କମ୍ପ୍ୟୁଟର ଅପେକ୍ଷା ଅତ୍ୟନ୍ତ 
ଦତ ବେଗରେ କାର୍ଯ୍ୟକଲା । ଏଥ୍‌ରେ ଏକ ସେକେଣ୍ଡ ଭିତରେ ୫ ହଜାରଟି ମିଶାଣ 
ଓ ୩୫୦ ଗୁଣନ ଏକାବେଳକେ କରିହେଲା । ମାତ୍ର ଏହି କମ୍୍ୁଟରରେ ୧୮ 
ହଜାରଟି ବାୟୁଶୂନ୍ୟ ନଳୀ (ଭାକୁ୍ୟୁମଟିଉବ ) ଏବଂ ୬୦ ହଜାର ସ୍ଲୁଇନ୍ଵ ବ୍ୟବହାର 
କରାଯାଇଥ୍ଲା ଏବଂ ୧୫୦ କିଲୋୱାଟ ବିଦ୍ଯୁତଶଭ୍ତି ଦ୍ଵାରା ଏହା ଚାଳିତ 
ହେଉଥଲା ! ଏହାର ମୋଟ ଓଜଢନ ଥଲା ୨୬ଟନ ! ଏହି କମ୍ପ୍ୟୁଟର ଦୁଇଟି କୋଠରୀ 
ବିଶିଷ୍ଟ ଗୋଟିଏ ଘର ମାଡ଼ିବସୁଥ୍ଲା । ଆମେରିକା ଯୁକ୍ତରାଷ୍ଟ୍ର ସାମରିକ ବାହିନୀଙ୍କ 
ଦ୍ଵାରା ଉଦ୍‌ଭାବିତ କ୍ଷେପଣାସ୍ତ୍ରର ଗତିକୁ ମାପିବା ଉଦ୍ଦେଶ୍ୟରେ ଏହି ପ୍ରକାର କମ୍ପୁଟର 
ନିମୀଣ କରିଯାଇଥ୍‌ଲା । ଏଥ୍‌ରେ ସ୍ମତି ନିର୍ମିତ ହୋଇ ନଥ୍‌ଲା କି ବାଇନାରୀ ସଂକେତ 
ବ୍ୟବହାର କରାଯାଇ ନଥ୍୍‌ଲା। ତେଣୁ ଅନେକ କମ୍ପୁଟର ବୈଜ୍ଞାନିକ ଏହାକୁ 
ଆଧୁନିକ କମ୍ପ୍ୟୁଟର ବୋଲି ନ କହି ଇଲେକ୍ରଟ୍ରୋନିକ୍‌ ଗଣନାଯନ୍ତ୍ର ବୋଲି କହିଥାନ୍ତି । 
ପରେ ଏହାକୁ କୁହାଯାଇଥ୍‌ଲା ପ୍ରଥମ ପୂରୁଷର କମ୍ପ୍ୟୁଟର ! 
ଏହି ପ୍ରକାରର କମ୍୍ୁଟରରେ ବହୁ ସଂଖ୍ୟାରେ ବଡ଼ ବଡ଼ ନଳୀ ବ୍ୟବହାର 
କରାଯାଇଥ୍‌ବାରୁ ଏହାର ଆକାର ବଡ଼ ହୋଇଯାଇଥ୍‌ଲା, ତେଣୁ ଏହାକୁ ରଖ୍ବା 
ପାଇଁ ବହୁତ ସ୍ଥାନ ଦରକାର ହେଉଥ୍‌ଲା ! ଏହିଭଳି କମ୍ପୁଟର ପାଇଁ ଅଧ୍କ ପରିମାଣ 

କ”ଣ, କାହିଁକି ଓ କିପରି 


ବିଦ୍ୟୁତ ଶକ୍ତି ମଧ୍ଯ ଦରକାର ହେଉଥଲା । ତେଣୁ ଛୋଟ ଆକାରର କମ୍ପୁଟର ନିମାଣ 
କରିବା ପାଇଁ ବୈଜ୍ଞାନିକମାନେ ଗବେଷଣା ଚଳେଇଲେ । ତା ହେଲେ ସେଥ୍‌ରେ 
ଅନ୍ଧ ପରିମାଣ ବିଦ୍ଧ୍ୟତଶଲ୍ତିରେ ଚାଲିବା ଭଳି ଯନ୍ତ୍ରପାତି ରହିବ ଏବଂ ତାକୁ ରଖ୍‌ବା 
ପାଇଁ ଅଳ୍ଧସ୍ଥାନ ଦରକାର ହେବ | ଏହି ଗବେଷଣାରେ ସଫଳ ହୋଇଥ୍‌ଲେ ତିନିଜଣ 
ବିଶ୍ବବିଖ୍ୟାତ ବୈଜ୍ଞାନିକ । ସେମାନେ ହେଲେ ଜନ ବରଡ଼ିନ, ୱାଲଟର କ୍ରାଟେନ 
ଓ ଭଇଲିୟମ୍‌ ସକଲେ । ଆମେରିକା ଯୁକ୍ତରାଷ୍ଟ୍ର ଏହି ତିନିଜଣ ବିଶ୍ବବିଖ୍ୟାତ । 
ବୈଜ୍ଞାନିକ ଟ୍ରାନଜିଷ୍ଟର ଉଦ୍ଭାବନ ପାଇଁ ନୋବେଲ ପୁରସ୍କାର ଲାଭ କରିଥ୍‌ଲେ । 
କମ୍ପୁଟରର ବିକାଶ କ୍ଷେତ୍ରରେ ଟ୍ରାନଜିଷ୍ଟର ବୈପ୍ଲବିକ ପରିବର୍ଭନ ଆଣିଦେଲା । 
ଟ୍ରାନ୍‌ଜିଷ୍ଟର ଗୁଡ଼ିକ ଅତ୍ୟନ୍ତ କ୍ଷୁଦ୍ର ହୋଇଥ୍‌ବାରୁ ପୂର୍ବରୁ ବାୟୁଶୂନ୍ୟ ନଳୀ ପରିବର୍ତ୍ତେ 
ଏହାକୁ ବ୍ଯବହାର କରି କମ୍ପ୍ୟୁଟରର ମସ୍ତିଷ୍କ ତିଆରି କରାଯିବାରୁ ଏଅ୍‌ପାଇଁ ଅଳ୍ପ 
ପରିମାଣ ବିଦ୍ର୍ୟୁତଶକ୍ତି ମଧ୍ଯ ଦରକାର ହେଲା ଏବଂ ଦୁତଗତିରେ ଏହା କାର୍ଯ୍ୟକଲା । 
କମ୍ପ୍ୟୁଟର ଭିତରେ ବିଦ୍ର୍ୟତ୍‌ ପ୍ରବାହକୁ ନିୟନ୍ତ୍ରଣ କରିବା ପାଇଁ ଏହା ବ୍ୟବହୃତ ହେଲା । 
୧୯୭୩ ମସିହାରେ ପ୍ରଥମେ ଏହି ଟ୍ରାନ୍‌ ଜିଷ୍ଟର ବ୍ୟବହାର କରାଯାଇଥ୍‌ଲା । ଏହାକୁ 
କୁହାଗଲା ଦ୍ଵିତୀୟ ପୁରୁଷର କମ୍ପ୍ୟୁଟର । 

ଏହାପରେ ୧୯୭୪ମସିହାରେ ଏହି କମ୍ପ୍ୟୁଟର ଅପେକ୍ଷା ଅଧ୍‌କା କ୍ଷୁଦ୍ର ଓ 
ଦ୍ରତ କାର୍ଯ୍ୟକ୍ଷମ ଟ୍ରାନ୍‌ଜିଷ୍ଟର ଦ୍ଵାରା ପରିଚାଳିତ କମ୍ପ୍ୟୁଟର ନିର୍ମିତ ହେଲା । ଏହାକୁ 
କୁହାଗଲା ସମନ୍ନିତ ଟ୍ରାନ୍‌ଜିଷ୍ଟର ସରକିଟ୍‌ । ଏଥ୍‌ରେ ଗୋଟିଏ ଟ୍ରାନଜିଷ୍ଟର ପରିବର୍ତେ 
ଅନେକ ଗୁଡ଼ିଏ ଟ୍ରାନ୍‌ଜିଷ୍ଟର ଏକାଠି ରଖ୍‌ ଗୋଟିକୁ ଅନ୍ୟଟି ସହିତ ଯୋଡ଼ି ସମନ୍ନିତ 
କରିଦିଆଯାଏ । ଆମେରିକା ଯୁକ୍ତରାଷ୍ଟ୍ର ବୈଜ୍ଞାନିକ ଜାକ୍୍‌ବୋଲି ଏହାକୁ ଉଦ୍ଭାବନ 
କରିଥୂଲେ | ଏହିଭଳି ସାହାଯ୍ୟରେ କମ୍ପ୍ୟୁଟରର ମସ୍ତିଷ୍ ନିର୍ମିତ ହେଲା ଏବଂ ଏହିଭଳି 
କମ୍ୟୁଟର ମସ୍ତିଷ୍ଟରେ ବିଦ୍ଯୁତ ପ୍ରବାହ ବହୁ ସଂଖ୍ୟାରେ ତଥ୍ଯ ଗଳ୍ଥିତ ହୋଇ 
ରହିପାରିଲା । ଏହି କମ୍ପୁଟର ଦୁତ ଗତିରେ କାମକଲା ଏବଂ ଏହା ଅନ୍ନ ଖର୍ଟରେ 
ତିଆରି ହୋଇ ପାରିଲା । 

ଏଠାରେ: ଟ୍ରାନ୍‌ଜିଷ୍ଟରର ନିମୀଣ ବିଷୟରେ କିଛି ସୂଚନାଦେବା ଯଥାର୍ଥ 
ହେବ । ଟ୍ରାନ୍‌ଜିଷ୍ଟର ଗୋଟିଏ ଅତିକ୍ଷୁଦ୍ର ନିଦାପଦାର୍ଥ। ବିଶୁଦ୍ଧ ବାଲିଦ୍ଧାରା ନିର୍ମିତ 
ସିଲିକନର ନିଦାସ୍ପଟିକ ଖଣ୍ଡକୁ ଛୋଟ ଛୋଟ କରି କାଟି ଦିଆଯାଏ । ଏହି ଛୋଟ 
ଧାତୁଖଣ୍ଡକୁ କୁହାଯାଏ ଟ୍ରାନ୍‌ଜିଷ୍ଟର । ବିଶୁଦ୍ଧ ବାଲିକୁ ୧୪୨ ୦ ଡ଼ିଗ୍ରିଉପରେ ତରଳାଇ 
ଏବଂ ବିଶୁଦ୍ଧ ସିଲିକନର ମୂଳଧାତୁ ପିଣ୍ଡ ସେଥ୍‌ରେ ପୂରେଇ ଦିଆ ହୋଇ କିଛି 
ସମୟପରେ କାଢ଼ିନିଆଯାଏ । ଏଥ୍‌ରେ ୧୦ ମିଳିମିଟର ଓସାରର ଓ ଏକ 

କଣ, କାହିଁକି ଓ କିପରି 


ଟର ଲମ୍ବର ସିଲିକନ ଧାତୃଖଣ୍ଡମାନ ତିଆରି ହୋଇଯାଏ । ସେଥ୍‌ରୁ ଅଧ 
ଟିର ଆକାରରେ ଖଣ୍ଡେ ଖଣ୍ଡେ କାଟି ତାର ଗୋଟିଏ ପାଖକୁ ହୀରାଧାତୁଦ୍ଧାରା 
ଘଷି ତାକୁ ଟ୍ରାଞ୍ଜଷ୍ଟର ଭାବରେ ବ୍ଯବହାର କରାଯାଏ । ଏହି ଟ୍ରାନ୍‌ଜିଷ୍ଟର 
କମ୍ପ୍ୟୁଟରରେ ବ୍ଯବହାର ଫଳରେ କ୍ଷୁଦ୍ର ଆକାର ବିଶିଷ୍ଠ କମ୍ପ୍ଯଟର ନିର୍ମିତ 
ହୋଇପାରିଲା । ଏହା ମଧ୍ଯ ଅନ୍ପ ଖର୍ଚ୍ଚରେ ନିର୍ମିତ ହେଲା ଓ ଏହା ଦୀର୍ଘକାଳ ସ୍ଥାୟୀ 
ହେଲା । 


ମିଲିମି 
ମିଲିଲି 

ଲେଖକ - ପରିଚୟ 


*କଂ ଣ କାହିଁକି କିପରି ?? ପୂସ୍ତଜର ଲେଖକ 
ଶ୍ରୀ ବଳରାମ ମହାଭି ଓଡ଼ିଶାର ଜଶେ ବିଶିଷ୍ଟ 
।। ସ୍ଵାଧୀନତା ସଂଗ୍ରାମୀ ଓ ସୁପରିଚିତ ଲେଖକ । 

. ୧୯୧୮ ମସିହାରେ କଟକ ଜିଲ୍ଲାର ଏକପଲ୍ଲୀ 
` ଗ୍ରାମରେ ତାଙ୍କର ଜନ୍ମ । ୧୯୪୨ ମସିହାରେ 
ଭାରତ ଛାଡ଼ ଆନ୍ଦୋଳନ ବେଳେ ତାଙ୍କର ପ୍ରଥମ 
ରଚନା ˆ ବିପ୍ୃବୀ ସୁଭାଷ” ପୁସ୍ତକ ପାଇଁ ସେ ଦଶ୍ତିତ 
ହୋଇଥ୍ଲେ ଓ ଏହି ପୁସ୍ତକଟିକୁ ସରଜାର ବାଜ୍ୟାପ୍ତ 
କରିଦେଇଥ୍‌ଲେ | ଶ୍ରୀ ମହାନ୍ତି ଦୈନିକ ‘ସମାଜ! , 
“ନବଭାରତ' ଓ ‘ଜନତା? ପତ୍ରିକାରେ ସହଜାରୀ ସମ୍ପୀଦକ ରୂପେ ସାମ୍ବାଦିକତା କ୍ଷେତ୍ରରେ 
ଦକ୍ଷତା ଅର୍ଜନ କରିଛନ୍ତି । ସେ ଏପର୍ଯ୍ୟନ୍ତ ୨୨ ଖଞ୍ଜି ପୁସ୍ତକ ପ୍ରଣୟନ କରି ଓଡ଼ିଶାର ଛାତ୍ର, 
ଶିକ୍ଷକ ଓ ବୁଦ୍ଧିଜୀବୀ ପାଠଜଙ୍କ ନିଜଟରେ ସୁପରିଚିତ । ସୂଚନା ଓ ନିଦ୍ଦେଶନା ସାହିତ୍ୟ 
କ୍ଷେତ୍ରରେ ସେ ଜଶେ ପ୍ରତିଷ୍ଣିତ ଗବେଷକ ଓ ସଂଗ୍ରାହକ ! ତାଙ୍କ ରଚିତ ପୂସ୍ତଦଗୁଡିକ 
ଭିତରେ "nଫଠପଧg ଠa', “ଓଡ଼ିଶା ପରିଚୟ” , “ଓଡ଼ିଶା ଶାସନ' , ଓଡ଼ିଶାର 
ରାଜନୈତିକ ଇତିହାସ , ‘ଓଡ଼ିଶା ଆନ୍ଦୋଳନର ଇତିହାସ , “ଓଡ଼ିଶାରେ ନିର୍ବାଚନ’ , 
*ଯୁଗଜନ୍ୟୋତି ଜବାହରଲାଇ , ଭାରତ ପରିଚୟ! ' ମହାକାଶ ଭ୍ରମଣ ଜାହାଣୀ' , ବିଶୃର 
ଜନ୍ମ ଢାହାଣୀ' , ସୌରଜଗତର ଢାହାଣୀ ' , (ଓଡିଶାର ଜିଲ୍‌ା| ପରିଚୟ” ଏବଂ 'ଗାନି 
ବିଚାର ଗ୍ରଚ୍ତମାଳା” ( ୧୦ ଖଣ୍ଡରେ ବିଭକ୍ତ) ପ୍ରଭୃତି ଉଲ୍ଲେଖଯୋଗ୍ୟ ¦ ତାଙ୍କ ଦ୍ଵାରା 
ସଂପାଦିତ ‘ଜୋଣାର୍କ ଜ୍ଞାନ-ବିଞ୍ଞାନ ପରିଚୟ” ଗତ ୧୭ ବର୍ଷ ଧରି ଏକି ଲୋକପ୍ରିୟ 
ସାଧାରଣଞଜ୍ଞାନ ପୁସ୍ତକ ଭାବରେ ପ୍ରକାଶିତ ହୋଇଆସୁଛି । ବିଜ୍ଞାନକୁ ଓଡ଼ିଆରେ 
ଲୋକପ୍ରିୟ କରିବା ପାଇଁ ତାଙ୍କ ପ୍ରଣୀତ “ମହାକାଶ ଭ୍ରମଣ କାହାଣୀ” ୧୯୮୩ 
ମସିହାରେ ଉତ୍କଳ ବିଶ୍ବବିଦ୍ୟାଳୟଠାରୁ ସ୍ଵର୍ଣ୍ଣ ପଦକ ଲାଭ କରିଥଲା ! ସେ ତାଙ୍କ ସାହିତ୍ୟିକ 
କୃତି ପାଇଁ ଓଡ଼ିଶା ସାହିତ୍ୟ ଏକାଡ଼େମୀ ଓ ‘ରମ୍ଫାଂ ସଂସ୍ଥାଙ୍କ ଦ୍ଵାରା ଶାରଳା ପୁରସ୍କାର 
ପ୍ରଦାନ ଉତ୍ସବରେ ସନ୍ମାନିତ ହୋଇଛନ୍ତି । 


